

മി. സ്പീക്കർ: ഓർഡർ..... ഓർഡർ..... ചോദ്യം നമ്പർ \*61

**ലഹരി വസ്തുക്കളുടെ ഉപയോഗം നിയന്ത്രിക്കുന്നതിന് നടപടി**

(\*61) ശ്രീ. വി. ടി. ബൽറാം:

ശ്രീ. അനിൽ അക്കര:

ശ്രീ. കെ. സി. ജോസഫ്:

ശ്രീ. ഐ. സി. ബാലകൃഷ്ണൻ: താഴെ കാണുന്ന ചോദ്യങ്ങൾക്ക് തൊഴിലും

എക്സൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഭയാനകമായ വിധത്തിലും പൊതുസമൂഹത്തിൽ ആശങ്ക ജനിപ്പിക്കുന്ന രീതിയിലും ലഹരി വസ്തുക്കളുടെ ഉപയോഗം വർദ്ധിച്ചുവരുന്നുവെന്ന വസ്തുത പരിശോധിച്ചിട്ടുണ്ടോ;

(ബി) ലഹരി വസ്തുക്കളുടെ ഉപയോഗം നിയന്ത്രിക്കുന്നതിനായി നടത്തുന്ന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കുമോ;

(സി) ഇക്കാര്യത്തിനായി കോടിക്കണക്കിന് രൂപ വിനിയോഗിച്ചിട്ടും യുവതലമുറയ്ക്ക് ലഹരിയോടുള്ള ആഭിമുഖ്യം വർദ്ധിക്കുന്നത് എന്തുകൊണ്ടാണെന്ന് കണ്ടെത്തിയിട്ടുണ്ടോ;

(ഡി) ആദിവാസി ഗോത്രമേഖലയിൽ ലഹരി ഉപയോഗം തടയുന്നതിന് ഈ സർക്കാർ സ്വീകരിച്ച നടപടികൾ എന്തൊക്കെയാണെന്നും അത് ഫലപ്രദമാണോയെന്നും വ്യക്തമാക്കുമോ;

(ഇ) എല്ലാ വീടുകളും ലഹരി വിമുക്തമാക്കുന്നതിനും വരുംതലമുറയെ ലഹരിയുടെ പിടിയിൽനിന്നും മോചിപ്പിക്കുന്നതിനും ശക്തമായ നടപടികൾ കൈക്കൊള്ളുമോ; വിശദമാക്കുമോ?

തൊഴിലും എക്സൈസും വകുപ്പുമന്ത്രി (ശ്രീ. റ്റി. പി. രാമകൃഷ്ണൻ): സർ,

(എ) സംസ്ഥാനത്ത് ഭയാനകമായ വിധത്തിലും പൊതുസമൂഹത്തിൽ ആശങ്ക ജനിപ്പിക്കുന്ന രീതിയിലും ലഹരി വസ്തുക്കളുടെ ഉപഭോഗം വർദ്ധിച്ചിട്ടില്ല. എന്നാൽ ലഹരി വസ്തുക്കളുടെ ഉപഭോഗം വ്യാപകമാകുന്നതിനുള്ള സാധ്യത ഗൗരവമായി പരിഗണിച്ച് സംസ്ഥാനത്തൊട്ടാകെ ശക്തമായ എൻഫോഴ്സ്മെന്റ് പ്രവർത്തനങ്ങൾ എക്സൈസ് വകുപ്പ് നടത്തിവരുന്നു.

(ബി) നിയമവിരുദ്ധ ലഹരി പദാർത്ഥങ്ങളുടെ വിപണനവും ഉപയോഗവും വ്യാപനവും തടയുന്നതിനായി സംസ്ഥാനത്തൊട്ടാകെ എക്സൈസ് വകുപ്പിന്റെ പ്രവർത്തനങ്ങളുടെ ഭാഗമായി ഷാഡോ സംവിധാനവും ഇന്റലിജൻസ് വിഭാഗവും സ്പെഷ്യൽ സ്ക്വാഡുകളും കാര്യക്ഷമമായി പ്രവർത്തിക്കുന്നു. ലഹരി വസ്തുക്കളുടെ

ദൃഷ്ട്യഫലങ്ങളെക്കുറിച്ച് ജനങ്ങളിൽ അവബോധം സൃഷ്ടിക്കുന്നതിനായി ബൃഹത്തായ ബോധവൽക്കരണ പ്രവർത്തനങ്ങൾ സംസ്ഥാന ലഹരി വർജ്ജനമിഷൻ 'വിമുക്തി'യുടെ ആഭിമുഖ്യത്തിൽ നടത്തിവരുന്നു.

(സി) വരുംതലമുറയിൽ പ്രത്യേകിച്ച് യുവാക്കളിൽ ലഹരിയോടുള്ള ആഭിമുഖ്യം കുറച്ചുകൊണ്ടുവരുന്നതിന് തികച്ചും ഫലപ്രദമായ പ്രതിരോധ മാർഗ്ഗങ്ങളും ബോധവൽക്കരണ പ്രവർത്തനങ്ങളും 'വിമുക്തി' പദ്ധതിയുടെ കീഴിൽ സർക്കാർ നടപ്പിലാക്കിവരുന്നു.

(ഡി&ഇ) ആദിവാസി ഗോത്രവർഗ്ഗ മേഖലയിലും ജീവിതത്തിന്റെ മറ്റൊല്ലാ തുറകളിലും ലഹരി ഉപയോഗം തടയുന്നതിനും വരുംതലമുറയെ ലഹരിയുടെ പിടിയിൽനിന്ന് മോചിപ്പിക്കുന്നതിനും ശക്തമായ എൻഫോഴ്സ്മെന്റ് പ്രവർത്തനങ്ങളോടൊപ്പം ബോധവൽക്കരണ പ്രവർത്തനങ്ങളും സർക്കാർ ആവിഷ്കരിച്ച് നടപ്പിലാക്കിവരുന്നുണ്ട്. ആദിവാസി-ഗോത്രവർഗ്ഗ വിഭാഗത്തിൽപ്പെട്ട യുവാക്കൾക്ക് ലഹരിവിരുദ്ധ ബോധവൽക്കരണ പ്രവർത്തനങ്ങളിൽ നേതൃത്വപരമായ പങ്കുവഹിക്കാൻ സാധിക്കുന്ന തരത്തിൽ തൃശ്ശൂർ എക്സൈസ് അക്കാദമിയിൽ പരിശീലനം നൽകിയിട്ടുണ്ട്. ഈ പരിശീലന പരിപാടി തുടർന്നും നടത്താനുദ്ദേശിക്കുന്നു. ഈ ജനവിഭാഗങ്ങൾക്ക്

ഭാഷാപരവും ജീവിതക്രമപരവുമായ പ്രത്യേകതകൾ പരിഗണിച്ച് അവരുടെ ഗോത്രഭാഷയിലും ശൈലിയിലും സംവദിക്കുന്നതിനും അവരുടെ ജീവിത ശൈലി പ്രശ്നങ്ങളും പ്രത്യേകതകളും മനസ്സിലാക്കി അവരിലേയ്ക്ക് ലഹരി വിരുദ്ധ സന്ദേശങ്ങളെത്തിക്കാനും ലഹരി വിരുദ്ധ ബോധവൽക്കരണ പ്രവർത്തനങ്ങൾക്ക് പ്രത്യേക പരിശീലനം ലഭിച്ച യുവാക്കളുടെ സേവനം ഏറ്റെടുക്കാനും പ്രയോജനം ചെയ്യുന്നുണ്ട്.

നിരവധി ആദിവാസി കോളനികളിൽ വിവിധ കലാലയങ്ങളിലെ എൻ.എസ്.എസ്., എൻ.സി.സി. വിദ്യാർത്ഥികളുടെ സഹകരണത്തോടെ ക്യാമ്പുകൾ സംഘടിപ്പിക്കുകയും ലഹരിവിരുദ്ധ പ്രവർത്തനങ്ങൾ നടത്തുകയും ചെയ്യുന്നു. ഈ മേഖലകളിലെ വിദ്യാഭ്യാസ പിന്നോക്കാവസ്ഥ പരിഗണിച്ച് ആദിവാസി-ഗോത്ര വർഗ്ഗത്തിൽപ്പെട്ട കുട്ടികൾക്കും യുവാക്കൾക്കുമായി ടി മേഖലകൾ കേന്ദ്രീകരിച്ച് എക്സൈസ് വകുപ്പിന്റെ നേതൃത്വത്തിൽ കരിയർ ഗൈഡൻസ് സെന്ററുകളും പ്രവർത്തിച്ചുവരുന്നു. ഇപ്രകാരം 319 കേന്ദ്രങ്ങൾ ആദിവാസി മേഖലയിൽ പ്രവർത്തിച്ചുവരുന്നുണ്ട്. കായിക വിഷയങ്ങളിലും വായനാശീലവും ഇവരിൽ വളർത്തിയെടുക്കാനായി പ്രത്യേക നടപടികളും സ്വീകരിച്ചിട്ടുണ്ട്. ഇപ്രകാരമുള്ള നടപടികൾ ലഹരിയോടുള്ള ആഭിമുഖ്യം

ഇക്കൂട്ടരിൽ കുറയ്ക്കുന്നതിന് സഹായകരമായിട്ടുണ്ട്. ലഹരിമുക്ത ഗ്രാമം എന്ന പദ്ധതിപ്രകാരം ആദിവാസി ഊരുകളും ഗ്രാമങ്ങളും ദത്തെടുത്ത് ടി ജനവിഭാഗത്തിന്റെ ദൈനംദിന പ്രശ്നങ്ങളിലടക്കം ഇടപെട്ട് പ്രശ്നപരിഹാരങ്ങൾ കാണുന്നതിനും ലഹരിവിരുദ്ധ സന്ദേശങ്ങൾ പ്രചരിപ്പിക്കുന്നതിനും ജനമൈത്രി സ്റ്റാർഡുകൾ സജീവ പ്രവർത്തനം നടത്തിവരുന്നുണ്ട്.

ശ്രീ. വി. ടി. ബൽറാം: സർ, അങ്ങയുടെ മറുപടി കേട്ടാൽ എല്ലാ കാര്യങ്ങളും ശരിയായെന്നുള്ള പ്രതീതിയാണ് കാണാൻ സാധിക്കുന്നത്. എന്നാൽ കേരളത്തിൽ ലഹരി വ്യാപകമാണെന്നുള്ളത് അപ്പുറത്തും ഇപ്പുറത്തുമിരിക്കുന്ന എല്ലാവർക്കും ബോധ്യമുള്ളതാണ്. അവരവരുടെ നാട്ടിലെ ജനങ്ങൾക്കിടയിലിറങ്ങി പ്രവർത്തിച്ചാൽ അത് എല്ലാവർക്കും ബോധ്യമാകുന്ന കാര്യമാണ്. പ്രത്യേകിച്ച് പുതിയ തലമുറയിലെ യുവാക്കൾക്കിടയിലും വിദ്യാഭ്യാസ സ്ഥാപനങ്ങൾ കേന്ദ്രീകരിച്ചും വ്യാപകമായ ലഹരി വസ്തുക്കളുടെ ഉപയോഗമുള്ളതായി കാണാൻ സാധിക്കുന്നുണ്ട്. ഇതിന് കൃത്യമായ സപ്ലൈ ചെയിനും നെറ്റ്‌വർക്കുമുണ്ട്. ആർക്കും പിടിക്കാൻ സാധിക്കാത്ത സംവിധാനമായി ഇത് കേരളം മുഴുവൻ വ്യാപിക്കുകയാണ്. കൊച്ചി പോലെയുള്ള മഹാനഗരങ്ങളൊക്കെ ഇതിന്റെ പിടിയിലേക്ക്

അമർന്നിരിക്കുകയാണെന്നുള്ളതാണ് യാഥാർത്ഥ്യം. മുമ്പ് നഗരങ്ങൾ കേന്ദ്രീകരിച്ചുള്ള സ്ഥലങ്ങളിലായിരുന്നു ഇത് കൂടുതലുണ്ടായിരുന്നതെങ്കിലും ഇപ്പോൾ ഗ്രാമപ്രദേശങ്ങളിലും വ്യാപകമായിട്ടുണ്ട്. ഗ്രാമപ്രദേശങ്ങളിലെ ചില കവലകളുടെ ഒഴിഞ്ഞ മൂലയിൽ ക്ലബ്ബുകളുടെയും യുവജന സംഘടനകളുടെയും പേരിൽ അനധികൃതമായി കെട്ടിയുണ്ടാക്കിയ ബസ് സ്റ്റോപ്പുകളിലും വെയിറ്റിംഗ് ഷെഡ്ഡുകളിലും വൈകുന്നേരം 6 മണി മുതൽ രാത്രി 10 മണിവരെ ചെറുപ്പക്കാർ വന്നിരുന്ന് ഇത്തരത്തിലുള്ള ലഹരി വസ്തുക്കൾ ഉപയോഗിക്കുന്നുവെന്നുള്ള ആക്ഷേപങ്ങളും പരാതികളും പരിസരവാസികളുടെ ഇടയിൽനിന്നും വ്യാപകമായി ഉയരുന്നുണ്ട്. പോലീസ് വകുപ്പുമായി സഹകരിച്ചുകൊണ്ട് ഇത്തരത്തിലുള്ള അനധികൃത വെയിറ്റിംഗ് ഷെഡ്ഡുകളെ പ്രത്യേക നിരീക്ഷണത്തിൽ കൊണ്ടുവരാനുള്ള നടപടി സ്വീകരിക്കുമോ?

ശ്രീ. റി. പി. രാമകൃഷ്ണൻ: സർ, ബഹുമാനപ്പെട്ട അംഗത്തിന്റെ

ചോദ്യത്തിന്റെ അവസാനഭാഗത്തോട് പൂർണ്ണമായും യോജിക്കുകയാണ്. എക്സൈസ് വകുപ്പിന്റെ എൻഫോഴ്സ്മെന്റ് പ്രവർത്തനത്തിലൂടെ ഇവിടെ ചൂണ്ടിക്കാണിച്ചതുപോലെയുള്ള പ്രവണതകൾ തടയുന്നതിനാവശ്യമായ എല്ലാ നടപടികളും സ്വീകരിക്കുന്നുണ്ട്. അത് കൂടുതൽ ശക്തിപ്പെടുത്തി കുറ്റമറ്റതാക്കി

പ്രവർത്തിപ്പിക്കുന്നതിനുള്ള നടപടികൾ സ്വീകരിക്കുന്നതാണ്. ലഹരിയുടെ വ്യാപനം തടയുകതന്നെ വേണം. ഇതുമായി ബന്ധപ്പെട്ട് അനാവശ്യമായൊരു ഭീതി സമൂഹത്തിലുണ്ടാക്കുന്നത് ശരിയല്ല. അടുത്തകാലത്ത് കേന്ദ്ര ഗവൺമെന്റിന്റെ കീഴിലുള്ള Ministry of Social Justice and Empowerment വകുപ്പ് നടത്തിയിട്ടുള്ള പഠന റിപ്പോർട്ട് പുറത്തുവന്നിട്ടുണ്ട്. അത് സഭയുടെ അറിവിനുവേണ്ടി ഈ സന്ദർഭത്തിൽ അറിയിക്കാൻ ആഗ്രഹിക്കുകയാണ്. ഇന്ത്യാ ഗവൺമെന്റിന്റെ കീഴിലുള്ള Ministry of Social Justice and Empowerment, All India Institute of Medical Science, National Drug Dependence Treatment Centre, 10 മെഡിക്കൽ ഇൻസ്റ്റിറ്റ്യൂട്ടുകൾ, 15 Non Governmental Organization's (NGO) എന്നിവ സംയുക്തമായി 2017 ഡിസംബറിനും 2018 ഒക്ടോബറിനുമിടയിൽ ഇന്ത്യയിലെ മുഴുവൻ സംസ്ഥാനങ്ങളിലും കേന്ദ്രഭരണ പ്രദേശങ്ങളിലും 10 വയസ്സുമുതൽ 75 വയസ്സുവരെ പ്രായമുള്ളവർക്കിടയിലെ ലഹരി ഉപയോഗത്തെക്കുറിച്ച് പഠനം നടത്തിയതിന്റെ റിപ്പോർട്ട് വന്നിട്ടുണ്ട്. അതിന്റെയടിസ്ഥാനത്തിൽ ലഹരി വസ്തുക്കളുടെ അമിത ഉപയോഗമുള്ള സംസ്ഥാനങ്ങളുടെ ലിസ്റ്റിൽ കേരളം ഉൾപ്പെട്ടിട്ടില്ലെന്നുള്ളതാണ് വസ്തുത. അതുകൊണ്ട് ഇവിടെ അപകടമില്ലെന്നല്ല,

ഈ വസ്തുത പരിഗണിച്ചുകൊണ്ട് ഇതിന്റെ വ്യാപനം തടയുന്നതിനുള്ള എല്ലാ പ്രായോഗിക നടപടികളും സ്വീകരിക്കേണ്ടതുണ്ട്. ഇതിൽ നിയമ നടപടികളേക്കാൾ വളരെ പ്രധാനം ബോധവൽക്കരണമാണ്. ഇക്കാര്യത്തിൽ പ്രത്യേക ശ്രദ്ധ കേന്ദ്രീകരിച്ച് എല്ലാവരും ഒന്നിച്ചുനിന്ന് ഇത് തടയുന്നതിനുള്ള നടപടികൾ സ്വീകരിക്കണമെന്നതാണ് ഗവൺമെന്റിന്റെ സമീപനം.

ശ്രീ. വി. ടി. ബൽറാം: സർ, ഇക്കാര്യത്തിൽ ദേശീയതലത്തിലുള്ള പഠന റിപ്പോർട്ടുകളല്ല പരിഗണിക്കേണ്ടതായിട്ടുള്ളത്. കഴിഞ്ഞ കാലങ്ങളെ അപേക്ഷിച്ച് കേരളത്തിൽ ഇപ്പോൾ ലഹരി ഉപയോഗം വർദ്ധിച്ചിട്ടുണ്ടോയെന്ന് അനുഭവത്തിന്റെ വെളിച്ചത്തിൽ നമുക്ക് പരിശോധിക്കാൻ കഴിയേണ്ടതുണ്ടെന്നാണ് എനിക്ക് സൂചിപ്പിക്കാനുള്ളത്. ഈ ഗവൺമെന്റ് അധികാരത്തിൽ വന്നപ്പോൾ പുതിയൊരു മദ്യനയം കൊണ്ടുവരുന്നതിന്റെ അവകാശ വാദമായി മുന്നോട്ടുവെച്ചത്, കഴിഞ്ഞ ഗവൺമെന്റിന്റെ കാലത്ത് അടച്ചുപൂട്ടിയ ബാറുകൾ തുറന്നാൽ മാത്രമേ ലഹരി വസ്തുക്കളുടെ ഉപയോഗം കുറയാൻ സാധിക്കുകയുള്ളൂ എന്നാണ്. ചെറുപ്പക്കാർ ലഹരി ആസക്തിയിലേക്ക് പോകുന്നതിനെ തടയണമെങ്കിൽ ബാറുകൾ തുറന്നു കൊടുക്കണമെന്നുള്ളതായിരുന്നു ഈ ഗവൺമെന്റിന്റെ പുതിയ മദ്യനയത്തിന്റെ



ലക്ഷ്യമായി പ്രഖ്യാപിച്ചിരുന്നത്. കഴിഞ്ഞ ഗവൺമെന്റ് അധികാരത്തിലിരുന്നപ്പോൾ (2016-ൽ) കേരളത്തിൽ എത്ര ബാറുകൾ പ്രവർത്തിച്ചിരുന്നു; 2019-ൽ കേരളത്തിൽ എത്ര ബാറുകൾ പ്രവർത്തിക്കുന്നുണ്ടെന്നുള്ളതിന്റെ കൃത്യമായ കണക്ക് സഭയുടെ മുമ്പാകെ അങ്ങയ്ക്ക് പറയാൻ സാധിക്കുമോ?

ശ്രീ. റ്റി. പി. രാമകൃഷ്ണൻ: സർ, അങ്ങയുടെ അവസാനത്തെ ചോദ്യത്തിന് പ്രത്യേക നോട്ടീസ് നൽകേണ്ടതാണ്. എങ്കിലും അതിന്റെ മറുപടി ഞാൻ പറയാം. (...ബഹളം....)

മി. സ്പീക്കർ: അങ്ങയുടെ കയ്യിൽ കണക്കുകൾ ലഭ്യമാണെങ്കിൽ പറഞ്ഞാൽ മതി. (...ബഹളം....) നിങ്ങളുടെ കൈവശം കണക്കുണ്ടെങ്കിൽ ഇപ്പോൾ ചോദിക്കേണ്ട ആവശ്യമില്ലായിരുന്നു. (...ബഹളം....) കൈവശമുള്ള വിവരങ്ങൾ ചോദിക്കുന്നത് ശരിയാണോ? (...ബഹളം....)

ശ്രീ. റ്റി. പി. രാമകൃഷ്ണൻ: സർ, നിങ്ങൾ എന്തിനാണ് ബഹളമുണ്ടാക്കുന്നത്. നിങ്ങൾ ചോദിച്ചതിന് ഞാൻ ഉത്തരം പറയാമെന്നാണ് പറഞ്ഞത്. (...ബഹളം....) യു.ഡി.എഫ്. ഗവൺമെന്റിന്റെ അവസാന കാലത്ത്

പ്രവർത്തിച്ചിരുന്നു. ആദ്യഘട്ടത്തിൽ അതല്ല സ്ഥിതി. ശ്രീ സ്റ്റാർ മുതൽ ബാർ ഹോട്ടലുകൾ അനുവദിക്കുകയെന്നുള്ളതാണ് ഗവൺമെന്റ് അംഗീകരിച്ച പോളിസി. യു.ഡി.എഫ്. ഗവൺമെന്റിന്റെ കാലത്ത് മദ്യനിരോധനത്തെ മുൻനിർത്തിക്കൊണ്ട് ഷാപ്പുകളുടെ എണ്ണം കുറച്ചുകൊണ്ടുവരിക എന്ന നിലപാടാണ് മുന്നോട്ടുവെച്ചത്. അത് മദ്യത്തിന്റെ ഉപയോഗം തടയുന്നതിന് സഹായകരമാകുമെന്ന നിലപാട് ഇടതുപക്ഷ ജനാധിപത്യ മുന്നണിക്കില്ല. ഇക്കാര്യത്തിൽ യു.ഡി.എഫ്. ഗവൺമെന്റിന്റെ നിലപാടിനനുസൃതമായ സമീപനമല്ല ഇടതുപക്ഷ ജനാധിപത്യ മുന്നണി ഗവൺമെന്റ് സ്വീകരിച്ചത്. ഈ ഗവൺമെന്റിന്റെ പുതിയ പോളിസി പ്രകാരം നേരത്തെ ബിയർ ആന്റ് വൈൻ പാർലറുകളായി പ്രവർത്തിച്ചിരുന്ന ശ്രീ സ്റ്റാർ ഹോട്ടലുകൾക്ക് മുകളിലുള്ള 383 ഹോട്ടലുകൾക്ക് ബാർ ലൈസൻസ് നൽകിയിട്ടുണ്ട്. അതുകൂടാതെ ശ്രീ സ്റ്റാർ ഹോട്ടലുകൾക്ക് മുകളിൽ പദവിയുള്ള 158 ബാറുകൾക്ക് ഈ ഗവൺമെന്റ് അനുവാദം നൽകിയിട്ടുണ്ട്. ഇപ്പോൾ സംസ്ഥാനത്ത് 565 ബാർ ഹോട്ടലുകളും 365 ബിയർ ആന്റ് വൈൻ പാർലറുകളും പ്രവർത്തിച്ചുവരുന്നുണ്ടെന്നുള്ളതാണ് ഇപ്പോഴത്തെ സ്ഥിതി.

ശ്രീ. അനിൽ അക്കര: സർ, ഈ ഗവൺമെന്റ് അധികാരത്തിൽ വരുമ്പോൾ എൽ.ഡി.എഫ്.-ന്റെ പ്രധാനപ്പെട്ട നയം മദ്യത്തിന്റെ ഉപയോഗം കുറച്ചുകൊണ്ട് വരികയെന്നുള്ളതാണ്. അതിന് വിപരീതമായി മദ്യത്തിന്റെ ഉപയോഗം കൂടിക്കൂടി വരികയാണ്. നമ്മുടെ പ്രദേശങ്ങളിൽ പുതിയതായി ബാറുകളും ബിവറേജ് ഔട്ട്ലെറ്റുകളും ആരംഭിക്കാൻ ശ്രമിക്കുമ്പോൾ പ്രാദേശികമായി അവിടെ വലിയ എതിർപ്പുകൾ ഉണ്ടാകാറുണ്ട്. പഞ്ചായത്തുകളും നഗരസഭകളും എതിർപ്പുകൾ ഉയർത്തുന്ന സമയത്ത് എക്സൈസും പോലീസുമൊക്കെ ഇത് തുടങ്ങാൻവേണ്ടി പഞ്ചായത്തിന്റെയോ നഗരസഭയുടെയോ ലൈസൻസ് ആവശ്യമില്ലെന്ന് പറഞ്ഞ് പഞ്ചായത്ത് പ്രസിഡന്റുമാരെപ്പോലും കസ്റ്റഡിയിലെടുക്കുന്ന സ്ഥിതിയാണ് നമ്മൾ കാണുന്നത്. എന്നാൽ നിയമപ്രകാരം ബാറുകളും കളക്ട് ഷാപ്പുകളും ഔട്ട്ലെറ്റുകളുമൊക്കെ പ്രവർത്തിപ്പിക്കാൻവേണ്ടി പഞ്ചായത്തുകളുടെ അല്ലെങ്കിൽ നഗരസഭകളുടെ ലൈസൻസ് ആവശ്യമാണ്. എന്റെ ചോദ്യം, നമ്മുടെ സംസ്ഥാനത്ത് പഞ്ചായത്തുകളുടെയും നഗരസഭകളുടെയും ലൈസൻസില്ലാതെ എത്ര ബാറുകൾ, ബിവറേജ് ഔട്ട്ലെറ്റുകൾ, കളക്ട്

ഷാപ്പുകൾ എന്നിവ പ്രവർത്തിക്കുന്നുണ്ട്; ഈ ലൈസൻസ് ഇതിനൊക്കെ ബാധകമാണോ?

ശ്രീ. റ്റി. പി. രാമകൃഷ്ണൻ: സർ, ലൈസൻസില്ലാതെ ഒരു കള്ള് ഷാപ്പുകളും കേരളത്തിൽ പ്രവർത്തിക്കുന്നില്ല. യു.ഡി.എഫ്. ഗവൺമെന്റ് അധികാരം ഒഴിയുമ്പോൾ ഇവിടെ ബിവറേജസിന്റെയും കൺസ്യൂമർ ഫെഡിന്റെയും ഔട്ട്ലെറ്റുകൾ മൊത്തം 306 എണ്ണം ഉണ്ടായിരുന്നു. അതിൽ ഒരേണ്ണംപോലും വർദ്ധിച്ചിട്ടില്ലെന്ന് മാത്രമല്ല, മൂന്നെണ്ണം കുറവാണ്. ഇപ്പോൾ ബിവറേജസിന്റെ 280 ഔട്ട്ലെറ്റുകളിൽ 277 എണ്ണം മാത്രമാണ് പ്രവർത്തിക്കുന്നത്. അത് മുമ്പ് പ്രവർത്തിച്ചതിനേക്കാൾ മൂന്നെണ്ണം കുറവാണ്. കള്ള് ഷാപ്പുകളുടെ കാര്യത്തിലും ഈയൊരു സ്ഥിതി നമുക്ക് കാണാൻ കഴിയുന്നുണ്ട്. (.....ബഹളം.....)

മി. സ്പീക്കർ: ലൈസൻസില്ലാതെ പ്രവർത്തിക്കുന്നില്ലെന്നാണ് അദ്ദേഹം പറഞ്ഞത്. ....പ്ലീസ് ഇരിക്കൂ.....

ശ്രീ. കെ. സി. ജോസഫ്: സർ, യു.ഡി.എഫ്.-ന്റെയും എൽ.ഡി.എഫ്.-ന്റെയും നയങ്ങളിൽ വ്യത്യാസമുണ്ടെന്നാണ് ബഹുമാന്യനായ മന്ത്രി നേരത്തെ പറഞ്ഞത്. മദ്യത്തിന്റെ ലഭ്യത പടിപടിയായി കുറയ്ക്കുമെന്നാണ് അങ്ങയുടെ

ഗവൺമെന്റിന്റെ മാനിഫെസ്റ്റോയിൽ പറയുന്നത്. അതിനെ ചൊല്ലിയാണ് അന്ന് ദൃശ്യമാധ്യമങ്ങളിൽ ശ്രീമതി കെ.പി.എ.സി. ലളിതയുടെയും നിങ്ങളുടെ എം.പി. യായിരുന്ന ശ്രീ. ഇന്നസെന്റിന്റെയും പരസ്യം വന്നത്. അതൊന്നും മറന്നുപോകരുത്. മദ്യത്തിന്റേ ലഭ്യത കുറയ്ക്കുമെന്ന് പറഞ്ഞിട്ട് 565 ബാറുകൾ, 368 ബിയർ ബ്രൗൺ വൈൻ പാർലറുകൾ, ഇങ്ങനെ വിപുലമായി കേരളത്തിന്റെ ഏത് മേഖലയിലും മദ്യം ഒഴുക്കി വിടുന്നത് ഈ സർക്കാരിന്റെ നയത്തിന് അനുയോജ്യമാണോ; ഇങ്ങനെ ചെയ്യുകയാണെങ്കിൽ ലഹരി വസ്തുക്കളുടെ ഉപയോഗം തടയാൻ കഴിയുമോ?

ശ്രീ. റ്റി. പി. രാമകൃഷ്ണൻ: സർ, ഒരു വ്യവസ്ഥയുമില്ലാതെ

ലഹരിപദാർത്ഥങ്ങൾ ഒഴുക്കുകയെന്നുള്ള നിലപാട് ഗവൺമെന്റിനില്ല. ഇത് നിയന്ത്രണവിധേയമാക്കി, ബോധവൽക്കരണം നടത്തി, ജനങ്ങളെ അണിനിരത്തി പതുക്കെ പതുക്കെ കുറച്ചുകൊണ്ടുവരുന്നതിനുവേണ്ടിയുള്ള നിലപാടാണ് ഗവൺമെന്റ് ഈ കാര്യത്തിൽ സ്വീകരിക്കുന്നത്. യു.ഡി.എഫ്. ഗവൺമെന്റിന്റെ ആദ്യഘട്ടങ്ങളിലെ പീരിയഡും ഇടതുപക്ഷ ജനാധിപത്യ മുന്നണി ഗവൺമെന്റിന്റെ ഇപ്പോഴത്തെ പീരിയഡും തമ്മിൽ ഞാൻ പരിശോധിച്ചുനോക്കി. ഇടതുപക്ഷ ജനാധിപത്യമുന്നണി ഗവൺമെന്റിന്റെ

ജൂലൈ 2016 മുതൽ സെപ്റ്റംബർ 2019 വരെയുള്ള കാലയളവിലെ കണക്ക്  
 ഞാൻ പരിശോധിച്ചപ്പോൾ 689.56 ലക്ഷം കെയ്സ് വിദേശമദ്യവും 401.77  
 ലക്ഷം കെയ്സ് ബിയറും കെ.എസ്.ബി.സി. വഴി വില്പന നടത്തിയതായി  
 കാണാം. ഇതേ കാലയളവിൽ (39 മാസക്കാലയളവിൽ) 715.84 ലക്ഷം  
 കെയ്സ് മദ്യവും 401.72 ലക്ഷം കെയ്സ് ബിയറുമായിരുന്നു യു.ഡി.എഫ്.  
 ഗവൺമെന്റിന്റെ കാലത്ത് വിൽപന നടത്തിയത്. അത് മാത്രം നോക്കിയാൽ  
 ആ പീരിയഡിൽ 26.28 ലക്ഷം കെയ്സ് മദ്യവിൽപന കുറഞ്ഞതായി  
 കാണാൻ സാധിക്കും. പക്ഷെ, അതൊരു അനുകൂലമായ നിലപാടാണെന്നുള്ള  
 അഭിപ്രായമൊന്നും ഗവൺമെന്റിനില്ല. ചില സമയത്ത് ഇത് ക്രമാനുഗതമായി  
 ഉയർന്നുവരുന്നുണ്ടാകാം. അതിനിടവരുത്തിയ ചില പ്രശ്നങ്ങളുണ്ട്, ഇവിടെ  
 മയക്കുമരുന്ന്, മറ്റ് ലഹരിപദാർത്ഥങ്ങൾ എന്നിവയ്ക്ക് വലിയതോതിൽ  
 അധികമായിട്ടുള്ളവരുണ്ട്. അവരുടെ നിലപാടും മാറിവരുന്നുണ്ടെന്നുള്ളതും  
 നമുക്ക് കാണാൻ സാധിക്കും. അതുകൊണ്ട് ഇപ്പോഴുള്ള ഈ  
 കുറവെന്നുപറയുന്നത് സമാധാനപരമായിട്ട് എടുക്കാൻ കഴിയുകയില്ല.  
 ബോധവൽക്കരണത്തിലൂടെ ആളുകളെ ഉപയോഗത്തിൽ നിന്ന്  
 കുറച്ചുകൊണ്ടുവരാനുള്ള ശ്രമമാണ് ഗവൺമെന്റ് ഉദ്ദേശിക്കുന്നത്.

അതിനെല്ലാവരും ഒന്നിച്ച് നിൽക്കുകയാണ് വേണ്ടത്. എല്ലാവരും അങ്ങോട്ടുമിങ്ങോട്ടും തർക്കിച്ചും ന്യായീകരിച്ചും ഈ അപകടസാധ്യത വർദ്ധിപ്പിക്കുന്നതിനുള്ള ഒരു നിലപാടും സ്വീകരിക്കാൻ പാടില്ലാത്തതാണ്. ലഹരി ഏതെങ്കിലും തരത്തിൽ ഒഴുക്കുക എന്ന വസ്തുതാപരമല്ലാത്ത അത്തരമൊരു പ്രചരണം ഇന്ന് കേരളത്തിൽ നടന്നുവരുന്നുണ്ട്. അത് വസ്തുതയുമായി ചേരുന്നതല്ല; വസ്തുത മനസ്സിലാക്കി തുടർനടപടികളുമായി മുന്നോട്ടുപോകാൻ സാധിക്കണം.

ശ്രീ. ഐ. സി. ബാലകൃഷ്ണൻ: സർ, ലഹരിപദാർത്ഥങ്ങൾ കൂടുതലായി ഉപയോഗിക്കുന്നതും ഇതു മൂലം പിടിക്കപ്പെടുന്നതും യുവാക്കളാണ്. വയനാടുപോലുള്ള ജില്ലയിൽ കർണ്ണാടക-തമിഴ്നാട് അതിർത്തിയിലുള്ള ജില്ലയെന്ന നിലയ്ക്ക് അതിർത്തി പ്രദേശങ്ങളിലും ചെക്ക് പോസ്റ്റുകളിലും റൗണുകളിലും ബസ് സ്റ്റാൻഡുകളിലുമൊക്കെ പ്രത്യേകിച്ച് കഞ്ചാവ് കൂടുതൽ പിടിക്കാറുണ്ട്. അവരെ പിടിച്ചുകഴിഞ്ഞാൽ വളരെ പെട്ടെന്നുതന്നെ അവർക്ക് ജാമ്യം കിട്ടി പുറത്തിറങ്ങുന്ന ഒരു കാഴ്ചയാണ് കാണാൻ സാധിക്കുന്നത്. 999 ഗ്രാം പിടിച്ചെടുത്തെന്നാണ് സാധാരണ പല എഫ്.ഐ.ആർ. ലും കാണാൻ കഴിയുന്നത്. അങ്ങനെയൊക്കുമ്പോൾ അവർക്ക് കോടതി ജാമ്യം

കൊടുക്കുന്നു. ആ യുവാക്കൾ വീണ്ടും അതിലേക്കുതന്നെ തിരിച്ചുവരുന്നുവെന്നുള്ളതാണ്. ഇവർക്ക് ശിക്ഷാനടപടി ശക്തമാക്കാൻ സർക്കാർ നടപടി സ്വീകരിക്കുമോ?

ശ്രീ. ടി. പി. രാമകൃഷ്ണൻ: സർ, നിലവിൽ ഇതുപോലുള്ള ലഹരിപദാർത്ഥങ്ങൾ പിടികൂടുന്നത് എൻ.ഡി.പി.എസ്. ആക്ടിന്റെ അടിസ്ഥാനത്തിലാണ്. ആ നിയമത്തിന് ഒരുപാട് പരിമിതികളുമുണ്ട്. മുമ്പം ഞാൻ സഭയിൽ വ്യക്തമാക്കിയിട്ടുള്ളതാണ്. ഈ നിയമത്തിൽ ഭേദഗതി വരുത്തണമെന്ന് സംസ്ഥാന ഗവൺമെന്റ് കേന്ദ്രത്തോട് ആവശ്യപ്പെട്ടിട്ടുണ്ട്. കേന്ദ്രത്തിന് കത്തയയ്ക്കുകയും മന്ത്രിമാരെ പോയി കണ്ട് സമ്മർദ്ദം ചെലുത്തിവരികയും ചെയ്യുന്നുണ്ട്. ബഹുമാനപ്പെട്ട മെമ്പർ ഐ. സി. ബാലകൃഷ്ണൻ പറഞ്ഞത് ശരിയാണ്. കഞ്ചാവ് ഉൾപ്പെടെയുള്ള ലഹരിപദാർത്ഥങ്ങൾ കൈവശം വയ്ക്കുന്ന ആളുകളെ പിടിച്ചുകഴിഞ്ഞാൽ അവർ കുറച്ച് ദിവസങ്ങളെങ്കിലും ജയിലിൽ കിടക്കണം, പെട്ടെന്ന് ജാമ്യം കിട്ടുന്ന അവസ്ഥ ഉണ്ടാക്കാൻ പാടില്ല. ഇതിന്റെ ഗൗരവം മനസ്സിലാക്കി കേരളത്തിൽ എൻഫോഴ്സ്മെന്റ് കൂടുതൽ ശക്തിപ്പെടുത്തിയിട്ടുണ്ടെന്നുള്ളതുകൂടി ഞാൻ ഇവിടെ വ്യക്തമാക്കുകയാണ്. യു.ഡി.എഫ്. സർക്കാരിന്റെ 5 വർഷക്കാലയളവിൽ



എൻ.ഡി.പി.എസ്. ആക്ട് പ്രകാരം എടുത്ത കേസുകൾ 4880 ആണ്.  
 എൽ.ഡി.എഫ്. ഗവൺമെന്റ് വന്നതിനുശേഷം ഇതുപോലുള്ള 21363 കേസുകൾ  
 എടുത്തിട്ടുണ്ട്. എന്നുപറഞ്ഞാൽ ഇത് 557 ശതമാനത്തിന്റെ വർദ്ധനവാണ്.  
 കോഡ് പാ കേസിന്റെ കാര്യത്തിൽ യു.ഡി.എഫ്.സർക്കാരിന്റെ 5  
 വർഷക്കാലയളവിലെടുത്ത കേസുകൾ 11602 ആണ്. എൽ.ഡി.എഫ്.  
 സർക്കാർ ഇതുവരെ 242611 കേസുകളാണ് എടുത്തത്, അതായത് 789  
 ശതമാനം. ഇത് ഞാൻ അപ്പറന്റുള്ളവരെ കുറുപ്പെടുത്താൻവേണ്ടി പറയുന്നതല്ല.  
 ഈ അനുഭവങ്ങളുടെയെല്ലാം അടിസ്ഥാനത്തിൽ എൻഫോഴ്സ്മെന്റ്  
 ശക്തിപ്പെടുത്തി ഇതിനെ തടയുന്നതിനുവേണ്ടിയുള്ള നടപടികൾ  
 സ്വീകരിച്ചിട്ടുണ്ട്.

ശ്രീ. എ. എൻ. ഷംസീർ: സർ, താങ്കളുടെ നേതൃത്വത്തിൽ  
 ലഹരിക്കെതിരായി നടത്തുന്ന പോരാട്ടങ്ങളുടെയെല്ലാം ഞങ്ങൾ  
 പിന്തുണയ്ക്കുകയാണ്. നമ്മുടെ കുട്ടികൾ സ്കൂളുകളിലും വീടുകളിലുമാണ് കൂടുതൽ  
 സമയവും ചെലവഴിക്കുന്നത്. ഈയിടെ കണ്ണൂരിൽ ലഹരി വിമുക്ത  
 ക്യാമ്പയിനുമായി ബന്ധപ്പെട്ട് ഡെപ്യൂട്ടി കമ്മീഷണറുടെ ക്ലാസ്സിൽ

യാദൃശ്ചികമായി ഇരിക്കാനിടയായി. ടി ക്യാമ്പയിനിൽ ലഹരി പദാർത്ഥങ്ങൾ ഉപയോഗിക്കുന്ന കുട്ടികളുടെ behavioural changes-നെക്കുറിച്ച് പരാമർശിക്കപ്പെട്ടു. ഇത്തരം ക്ലാസ്സുകളിലൂടെ ലഹരി പദാർത്ഥങ്ങൾ ഉപയോഗിക്കുമ്പോഴുള്ള കുട്ടികളുടെ behavioural changes-നെക്കുറിച്ചും മറ്റും മനസ്സിലാക്കുമ്പോഴാണ് രക്ഷിതാക്കൾക്ക് ഇതിനെക്കുറിച്ചുള്ള ഗൗരവം ബോധ്യപ്പെടുന്നത്. അതുകൊണ്ട് മദർ പി.ടി.എ.-യ്ക്കും സ്കൂളിലെ അധ്യാപകർക്കും ബോധവൽക്കരണ ക്ലാസ്സുകൾ സംഘടിപ്പിക്കാൻ എക്സൈസ് വകുപ്പ് ഉദ്ദേശിക്കുന്നുണ്ടോ?

ശ്രീ. റ്റി. പി. രാമകൃഷ്ണൻ: സർ, ബഹുമാനപ്പെട്ട അംഗം എ. എൻ.

ഷംസീർ ചൂണ്ടിക്കാണിച്ചത് ശരിയാണ്. കേരളത്തിൽ അതിവിപുലമായ ബോധവൽക്കരണ പരിപാടികൾ സംഘടിപ്പിക്കുന്നതിനെക്കുറിച്ച് ആലോചിച്ചിട്ടുണ്ട്. മഹാത്മാഗാന്ധിയുടെ 150-ാമത് ജന്മവാർഷികാഘോഷം നടക്കുന്ന വർഷം കൂടിയാണിത്. ഈ വർഷം വിവിധ പരിപാടികളോടെ മഹാത്മജിയുടെ ജന്മദിനാഘോഷം സംഘടിപ്പിക്കണമെന്നാണ് ഗവൺമെന്റ് ആഗ്രഹിക്കുന്നത്. ഈ പ്രത്യേകതകൂടി കണക്കിലെടുത്ത് കേരളപ്പിറവി ദിനമായ നവംബർ 1 മുതൽ രക്തസാക്ഷി ദിനമായ ജനുവരി 30 വരെ

അതിവിപുലമായ ബോധവൽക്കരണ പ്രവർത്തനങ്ങൾ കേരളത്തിലുടനീളം സംഘടിപ്പിക്കുന്നതിനെക്കുറിച്ച് ഗവൺമെന്റ് ആലോചിച്ചിട്ടുണ്ട്. വിദ്യാലയങ്ങൾ കേന്ദ്രീകരിച്ചും സമൂഹത്തിലെ എല്ലാ സംവിധാനത്തെ ഉപയോഗപ്പെടുത്തിയും ജനപ്രതിനിധികൾ, ജനങ്ങൾ, പ്രാദേശിക തലങ്ങളിൽ ജനങ്ങളെ ബന്ധപ്പെടുത്തുന്ന തദ്ദേശസ്വയംഭരണ സ്ഥാപനങ്ങളിലെ വാർഡുകൾ, അയൽക്കൂട്ട സമിതികൾ, കുടുംബശ്രീ യൂണിറ്റുകൾ, സർക്കാർ ജീവനക്കാരുടെ മേഖലകൾ, റെസിഡൻസ് അസോസിയേഷനുകൾ തുടങ്ങി എല്ലാ വിഭാഗങ്ങളുമായി ബന്ധപ്പെട്ട് ഓരോ അസംബ്ലി മണ്ഡലത്തിലും എം.എൽ.എ.മാരുടെ കൂടി നേതൃത്വത്തിൽ നിരവധി പരിപാടികൾ ബോധവൽക്കരണത്തിന്റെ ഭാഗമായി ആസൂത്രണം ചെയ്തുവരുന്നുണ്ട്. കേരള ഗവൺമെന്റ് ലഹരി വിരുദ്ധ/ലഹരി വർജ്ജന പ്രവർത്തനത്തിന്റെ ഭാഗമായി രൂപീകരിച്ച വിമുക്തി മിഷന്റെ അടിസ്ഥാനത്തിലാണ് വിപുലമായ പ്രചരണ പരിപാടികൾക്ക് രൂപം നൽകുന്നത്. ഈ വർഷം നാം എല്ലാവരും ഒരുമിച്ച് ചേർന്ന് നടപ്പിലാക്കുന്ന പദ്ധതിയാണിത്. അതിന്റെ വിശദാംശങ്ങൾ പിന്നീട് സഭയിൽ പറയുന്നതാണെന്നും സൂചിപ്പിക്കുന്നു.

ശ്രീ. ടി. ജെ. വിനോദ്: സർ, ഇന്ന് ഉത്തരേന്ത്യൻ സംസ്ഥാനങ്ങളിലെ

പ്രധാന നഗരങ്ങളിലേതുപോലെ തന്നെ കേരളത്തിലെ നഗരങ്ങളിലും ഓൺലൈൻ മയക്കുമരുന്നിന് വിപണനം വ്യാപകമായിരിക്കുകയാണ്. അത് തടയുന്നതിന് എന്തെങ്കിലും ആധുനിക സംവിധാനം ഏർപ്പെടുത്താൻ ഗവൺമെന്റ് ഉദ്ദേശിക്കുന്നുണ്ടോ?

ശ്രീ. ടി. പി. രാമകൃഷ്ണൻ: സർ, ആധുനിക സംവിധാനം മയക്കുമരുന്നിന്റെ വ്യാപനത്തിന് ഉപയോഗിക്കുന്നുവെന്നത് വസ്തുതയാണ്. അതിനെക്കൂടി തടയത്തക്ക നിലയിലുള്ള പരിശോധനകളും നടപടികളും ഗവൺമെന്റ് സ്വീകരിക്കുന്നുണ്ട്.

മി. സ്പീക്കർ: വിദ്യാഭ്യാസ സ്ഥാപനങ്ങൾ കേന്ദ്രീകരിച്ചുകൊണ്ടാണ് ഓൺലൈൻ മയക്കുമരുന്നിന്റെ വ്യാപനം കൂടുതലായിട്ടുള്ളത്.

ശ്രീ. ടി. പി. രാമകൃഷ്ണൻ: സർ, വിദ്യാഭ്യാസ സ്ഥാപനങ്ങൾ കേന്ദ്രീകരിച്ചുകൊണ്ടുള്ള പ്രവർത്തനങ്ങൾക്ക് ഏറ്റവും പ്രധാനപ്പെട്ട പരിഗണനയാണ് ഗവൺമെന്റ് നൽകുന്നത്. ഇപ്പോൾത്തന്നെ എക്സൈസ് വകുപ്പിന്റെ നേതൃത്വത്തിൽ വിദ്യാലയങ്ങൾ കേന്ദ്രീകരിച്ച് ഒരു റിസർച്ച് വിംഗ് രൂപീകരിച്ച് പ്രവർത്തിച്ചുകൊണ്ടിരിക്കുന്നുണ്ട്. കാൻവാക് എന്ന എൻ.ജി.ഒ.-യുടെ സഹായത്തോടെ പട്ടികജാതി കോളനികളിൽ പഠനം നടത്തുന്നതിനുള്ള

ഏർപ്പാടും ചെയ്തിട്ടുണ്ട്. കേരള സർവ്വകലാശാല സോഷ്യോളജി വകുപ്പ് ലഹരിയുടെ ഉപയോഗത്തെക്കുറിച്ചുള്ള വിപുലമായ പഠനം നടത്തുന്നതിന് പരിപാടിയിട്ടുണ്ട്. ഇതെല്ലാം കേരളത്തിലെ ലഹരിയുടെ ഉപയോഗത്തെ തടയുന്നതിനും നിയന്ത്രിക്കുന്നതിനും വേണ്ടിയുള്ള നടപടികളുടെ ഭാഗമാണ്. അങ്ങ് ഇവിടെ ചൂണ്ടിക്കാണിച്ചിട്ടുള്ള അഭിപ്രായങ്ങൾ മുഖവിലയ്ക്കെടുത്തുകൊണ്ടുതന്നെ നിലവിലുള്ള സംവിധാനം കൂടുതൽ ശക്തിപ്പെടുത്തുന്നതിനുള്ള നടപടികൾ സ്വീകരിക്കുന്നതാണ്.

ശ്രീ. മുഹമ്മദ് മുഹസിൻ പി.: സർ, 15 വയസ്സ് മുതൽ 25 വയസ്സ് വരെയുള്ള ആളുകൾ മദ്യത്തിനെക്കാൾ മറ്റു ലഹരി വസ്തുക്കളാണ് ഉപയോഗിക്കുന്നത്. എൻഫോഴ്സ്മെന്റ് ശക്തിപ്പെടുത്തിയാലും മറ്റ് എന്ത് ചെയ്താലും നിലവിൽ available ആയിട്ടുള്ള substances അല്ലാതെ, അവരുടെ വീട്ടിൽ നിന്നുതന്നെ കിട്ടുന്ന fevi quick, ചില medicines ഇതെല്ലാം ലഹരിയാക്കി മാറ്റുന്ന സാഹചര്യമുണ്ട്. ഇത് ഒരു തരത്തിൽ ശാരീരികവും മാനസികവുമായ അസുഖമായി മാറിയിട്ടുള്ള അത്തരം ആളുകൾ നമ്മുടെ നാട്ടിലുണ്ട്. നമുക്ക് അവരെ തിരിച്ചറിയാനും സാധിക്കില്ല. അവരുടെ കയ്യിൽ നിന്നും വേറെയൊന്നും പിടിക്കാനും സാധിക്കുകയില്ല. പക്ഷെ അവരുടെ

പെരുമാറ്റം, പെട്ടെന്ന് ചൂടാകും അല്ലെങ്കിൽ മാനസിക പ്രശ്നങ്ങളും വിഭ്രാന്തിയുമൊക്കെ കാണിക്കും. ഇങ്ങനെയുള്ള സാഹചര്യത്തിൽ അവർക്ക് നിലവിൽ നമ്മൾ നൽകുന്ന ബോധവൽക്കരണംകൊണ്ട് കാര്യമില്ല. ലഹരി അപകടകരമാണെന്നുള്ള ബോധം അവർക്കുണ്ട്. പക്ഷെ എനിക്ക് തോന്നുന്നത് ബോധവൽക്കരണ പരിപാടി കുറച്ചുകൂടി ശാസ്ത്രീയമാക്കി ലഹരിയ്ക്കുപകരം സർഗ്ഗാത്മകതയെ പ്രോത്സാഹിപ്പിക്കുന്ന രീതിയിൽ അതായത് ലഹരി വിരുദ്ധത ജീവിതത്തിൽ കൊണ്ടുനടക്കുമ്പോൾ ആനന്ദകരമായ അവസ്ഥയാണെന്ന് മനസ്സിലാക്കുന്ന രീതിയിലുള്ള പരിപാടിയാക്കി മാറ്റുകയും നിലവിലുള്ള ഡീ-അഡിക്ഷൻ സെന്ററുകൾ കുറച്ചുകൂടെ നല്ല രീതിയിൽ, ശാസ്ത്രീയമായ രീതിയിൽ നന്നാക്കുകയും ചെയ്യുകഴിഞ്ഞാൽ നമുക്ക് ഒരു പരിധിവരെ ഇതിൽ നിന്നും മാറ്റം ഉണ്ടാക്കാൻ കഴിയുമെന്നാണ് എന്റെ വിശ്വാസം. അങ്ങനെ എന്തെങ്കിലും നടപടി സ്വീകരിക്കുമോ?

ശ്രീ. ടി. പി. രാമകൃഷ്ണൻ: ലഹരി ഉപയോഗിക്കുന്ന പ്രവണത

ശക്തിപ്പെടുവരുന്നത് 15 വയസ്സ് മുതൽക്ക് മാത്രമല്ല. ഇവിടെ നടന്ന പഠനത്തിൽ 12 വയസ്സിൽ തന്നെ ഈ പ്രവണത ശക്തിപ്പെടുന്നുവെന്നാണ് ചൂണ്ടിക്കാണിച്ചിട്ടുള്ളത്. ഇതിന്റെയടിസ്ഥാനത്തിൽ വിപുലമായ, അങ്ങ്

ഇവിടെ ചൂണ്ടിക്കാണിച്ചതുപോലെ, വിവിധ മേഖലകളെ യോജിപ്പിക്കുന്ന പ്രത്യേകിച്ച് കലാസാസ്കാരിക രംഗത്തേയ്ക്കെ ഉപയോഗിക്കത്തക്ക നിലയിലാണ് പുതിയ പദ്ധതികൾക്ക് രൂപം നൽകിയിട്ടുള്ളത്. അത് പിന്നീട് സഭയിലെ എല്ലാ അംഗങ്ങളെയും അറിയിക്കുന്നതിനുവേണ്ടിയുള്ള ഏർപ്പാട് തുടർന്നുള്ള നാളുകളിൽ സ്വീകരിക്കുമെന്ന് വ്യക്തമാക്കുകയാണ്. ലഹരി വർജ്ജനത്തിനുവേണ്ടിയുള്ള വിപുലമായ ക്യാമ്പയിൻ തന്നെയാണ് ഗവൺമെന്റ് ഉദ്ദേശിക്കുന്നത്.

**ക്ഷീരമേഖലയിലെ വികസന പദ്ധതികൾ**

- (\*62) ശ്രീ. കെ. ജെ. മാക്സി:
- ശ്രീ. മുരളി പെരുനെല്ലി:
- ശ്രീ. കെ. കുഞ്ഞിരാമൻ:
- ശ്രീ. യു. ആർ. പ്രദീപ്: താഴെ കാണുന്ന ചോദ്യങ്ങൾക്ക് വനവും

മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) ക്ഷീരമേഖല ആദായകരവും സുസ്ഥിര വരുമാനദായകവുമായി മാറ്റി യുവാക്കളെ ഈ മേഖലയിലേക്ക് ആകർഷിക്കാൻ സാധ്യമാകും വിധം ആരംഭിക്കാൻ ഉദ്ദേശിക്കുന്ന സംയോജിത ക്ഷീര വികസന പദ്ധതിയായ ഗ്ലോബൽ ഡയറി വില്ലേജിന്റെ വിശദാംശം നൽകുമോ;

(ബി) ഉൽപ്പാദനക്ഷമത കൂടിയ കറവപ്പശുക്കളുടെ ലഭ്യത

ഉറപ്പാക്കുന്നതിനുള്ള പദ്ധതി കൈവരിച്ചു നേട്ടം അറിയിക്കാമോ;

(സി) ഈ സർക്കാർ അധികാരത്തിലെത്തിയതിനുശേഷം

ക്ഷീരമേഖലയിൽ നടത്തി വരുന്ന വികസന ക്ഷേമ പ്രവർത്തനങ്ങൾ

വിശദമാക്കാമോ?

വനവും മൃഗസംരക്ഷണവും മൃഗശാലകളും വകുപ്പുമന്ത്രി (ശ്രീ. കെ. രാജു):

സർ,

(എ) കണ്ണൂർ ജില്ലയിലെ ധർമ്മടം നിയോജക മണ്ഡലത്തിലെ വേങ്ങാട്

ഗ്രാമപഞ്ചായത്ത് കേന്ദ്രീകരിച്ചാണ് 'ഗ്ലോബൽ ഡയറി വില്ലേജ് ' എന്ന

സംയോജിത ക്ഷീരവികസന പദ്ധതി നടപ്പിലാക്കുവാൻ ഉദ്ദേശിക്കുന്നത്.

പ്രസ്തുത പദ്ധതിയുടെ പ്രാരംഭ പ്രവർത്തനങ്ങൾ പൂർത്തിയാക്കി

വരികയാണ്. നാടൻ പശുക്കളുടെ സംരക്ഷണവും ഡയറി യൂണിറ്റുകളും, ഡയറി

പ്ലാന്റ്, ഫുഡ് പ്രോസസ്സിംഗ് പ്ലാന്റ്, ഫോഡർ എന്നിവയാണ് പ്രധാനമായും ഈ

പദ്ധതിയുടെ ഭാഗമായി നടപ്പിലാക്കുന്നത്. ധർമ്മടം നിയോജക മണ്ഡലത്തിൽ

ഉൾപ്പെട്ട ധർമ്മടം, പിണറായി, വേങ്ങാട്, മുഴപ്പിലങ്ങാട്, അഞ്ചരക്കണ്ടി,

ചെമ്പിലോട്, കടമ്പൂർ, പെരളശ്ശേരി എന്നീ ഗ്രാമ പഞ്ചായത്തുകളിൽ സാറ്റലൈറ്റ്



ഡയറി യൂണിറ്റുകളും സ്ഥാപിക്കുവാൻ ഉദ്ദേശിക്കുന്നു.

ഇന്ത്യൻ ജനസ്പുക്കളുടെ സവിശേഷമായ പാലുല്പാദന/ഗുണമേന്മാ സാധ്യതകൾ ഉപയോഗപ്പെടുത്തി വാണിജ്യാടിസ്ഥാനത്തിൽ പാൽ ഉല്പാദിപ്പിച്ച്, ഗുണനിലവാരത്തോടെ മൃഗ്യവർദ്ധനം നടത്തി, ആധുനിക സാങ്കേതിക വിദ്യയിലൂടെ നൂതന ക്ഷീരോല്പന്നങ്ങൾ നിർമ്മിച്ച് സ്വദേശത്തും വിദേശത്തും വിപണി കണ്ടെത്തുകയും തദ്ദേശീയമായ തൊഴിൽ സാധ്യത വർദ്ധിപ്പിക്കുകയും കൂടാതെ ജനപങ്കാളിത്തത്തോടെ ജൈവ കാർഷിക ഉല്പന്നങ്ങൾ ഉല്പാദിപ്പിക്കുക, ഫാം ടൂറിസം പ്രോത്സാഹിപ്പിക്കുക തുടങ്ങിയവയും ഈ പദ്ധതിയിലൂടെ വിഭാവനം ചെയ്യുന്നുണ്ട്.

(ബി) ക്ഷീരവികസന വകുപ്പ് പാൽ ഉല്പാദനം വർദ്ധിപ്പിക്കുന്നതിനും ഉല്പാദനക്ഷമത കൂടിയ കറവ പശുക്കളെ കർഷകർക്ക് ലഭ്യമാക്കുന്നതിനുമായിട്ടാണ് 'മിൽക്ക് ഷെഡ് ഡെവലപ്പ്മെന്റ് പദ്ധതി' നടപ്പിലാക്കുന്നത്. 2018-19 വർഷത്തിൽ 46 കോടി രൂപയുടെ പദ്ധതി നടപ്പിലാക്കുകയും അതിലൂടെ 5592 കറവ പശുക്കളെ വാങ്ങുന്നതിന് കർഷകർക്ക് സഹായം നൽകുകയും അതിന്റെ ഭാഗമായി സംസ്ഥാനത്തെ ക്ഷീര സംഘങ്ങളിലൂടെയുള്ള പാൽ സംഭരണത്തിൽ പ്രതിദിനം 50,000 ലിറ്ററിന്റെ

വർദ്ധനവ് ഉണ്ടാവുകയും ചെയ്തിട്ടുണ്ട്.

2019-20 വർഷത്തിൽ മിൽക്ക് ഷെഡ് ഡെവലപ്പ്മെന്റ് പദ്ധതിക്കായി 5093 ലക്ഷം രൂപ വകയിരുത്തിയിട്ടുണ്ട്. ഇതിന്റെ പ്രവർത്തനങ്ങൾ നടന്നു വരികയാണ്. കൂടാതെ മിൽക്ക് ഷെഡ് ഡെവലപ്പ്മെന്റ് പദ്ധതിയുടെ ഭാഗമായി 10 ഗ്രാമ പഞ്ചായത്തുകളിൽ ക്ഷീരഗ്രാമം പദ്ധതിയും നടപ്പിലാക്കുന്നുണ്ട്. ഓരോ ഗ്രാമ പഞ്ചായത്തിലും 50 ലക്ഷം രൂപയുടെ പദ്ധതികളാണ് നടപ്പിലാക്കുന്നത്.

(സി) ഈ സർക്കാർ അധികാരത്തിൽ വന്നതിനുശേഷം ക്ഷീരവികസന വകുപ്പ് നടപ്പിലാക്കിയ പദ്ധതികൾ ഏറ്റവും പ്രധാനപ്പെട്ടവ;

1. തീറ്റപ്പുൽകൃഷി വികസന പദ്ധതി
2. കാലിത്തീറ്റ സബ്സിഡി
3. മിൽക്ക് ഷെഡ് ഡെവലപ്പ്മെന്റ് പ്രോഗ്രാം
  - a) ക്ഷീരഗ്രാമം പദ്ധതി
  - b) ഡയറി സോൺ
  - c) അവശ്യാധിഷ്ഠിത ധനസഹായം
  - d) യന്ത്രവത്കരണം
  - e) കറവയന്ത്രം വാങ്ങുന്നതിനുള്ള സഹായം

f) ഹീഫർ പാർക്ക്

4. ക്ഷീരസംഘങ്ങൾക്കുള്ള ധനസഹായം

5. സമഗ്ര ഇൻഷുറൻസ് പദ്ധതി

6. കന്നുകുട്ടി ദത്തെടുക്കൽ പദ്ധതി

കൂടാതെ, ക്ഷീരകർഷക ക്ഷേമനിധിയിലൂടെ പെൻഷൻ, കുടുംബ പെൻഷൻ, അവശതാ പെൻഷൻ, ചികിത്സാ ധനസഹായം, വിവാഹ ധനസഹായം, മരണാനന്തര ധനസഹായം, അപകട മരണത്തിനുള്ള ധനസഹായം, ക്ഷീരകർഷകർക്കുള്ള അവാർഡ് എന്നിവയും നൽകിവരുന്നു.

സംസ്ഥാനത്ത് ആദ്യമായി ക്ഷീരകർഷകർക്കായി 5 കോടി രൂപയുടെ കടാശ്വാസ പദ്ധതി നടപ്പാക്കുകയും ക്ഷീരകർഷകരുടെ പ്രധാന പ്രശ്നമായ വർദ്ധിച്ച തീറ്റ ചെലവ് കുറയ്ക്കുന്നത് ലക്ഷ്യമിട്ട് തീറ്റപ്പുൽകൃഷി വ്യാപിപ്പിക്കുന്നതിനായി സർക്കാർ, അർദ്ധസർക്കാർ, സ്വകാര്യ വ്യക്തികൾ ഇവരുടെയെല്ലാം കൈവശമുള്ള തരിശായി കിടക്കുന്ന സ്ഥലം കണ്ടെത്തി വാണിജ്യാടിസ്ഥാനത്തിൽ തീറ്റപ്പുൽകൃഷി നടത്തുന്ന ക്ഷീരകർഷകർക്ക് സഹായങ്ങൾ ലഭ്യമാക്കുന്നതിനുള്ള പദ്ധതികളും നടപ്പിലാക്കി. ഉരുക്കളേയും കർഷകരേയും കുടുംബാംഗങ്ങളേയും ഉൾപ്പെടുത്തി സമഗ്ര ഇൻഷുറൻസ് പദ്ധതി പടപ്പിലാക്കി വരുന്നുണ്ട്.

തദ്ദേശസ്വയംഭരണ സ്ഥാപനങ്ങളുടെ സഹായത്തോടെ കാലിത്തീറ്റ/മിൽക്ക് ഇൻസെന്റീവ് ഉൾപ്പെടെ കർഷകർക്ക് ആവശ്യമായ പദ്ധതികൾ പ്രാദേശിക തലത്തിൽ നടപ്പിലാക്കി വരുന്നുണ്ട്.

ക്ഷീരകർഷക ക്ഷേമനിധി പെൻഷനായി ആ പെൻഷന് യോഗ്യരായ ഓരോ ക്ഷീരകർഷകർക്ക് നൽകുന്ന 1200 രൂപയിൽ 900 രൂപ സംസ്ഥാന സർക്കാർ വിഹിതമായാണ് നൽകുന്നത്.

ശ്രീ. കെ. ജെ. മാക്സി: സർ, ക്ഷീരമേഖലയ്ക്കൊരു പുത്തൻ ഉണർവും

പ്രതീക്ഷയും നൽകുന്ന പ്രവർത്തനങ്ങളാണ് ഈ സർക്കാർ അധികാരത്തിൽ വന്നതുമുതൽ കാഴ്ചവച്ചുവരുന്നത്. സംസ്ഥാനത്ത് പാലുല്പാദനരംഗത്ത് സ്വയംപര്യാപ്തത കൈവരിക്കുകയെന്ന ലക്ഷ്യം മുന്നിൽവെച്ചുകൊണ്ട് തുടങ്ങിയ വികസന പ്രവർത്തനങ്ങൾ ഈ മേഖലയെ ശക്തിപ്പെടുത്തുന്നതോടൊപ്പം ക്ഷീരകർഷകർക്ക് സാമൂഹിക സാമ്പത്തിക സുരക്ഷിതത്വം ഉറപ്പുവരുത്തുന്നുവെന്നതും എടുത്തുപറയേണ്ട വസ്തുതയാണ്. R.C.E.P.

(Regional Comprehensive Economic Partnership) കരാർ സൃഷ്ടിക്കുന്ന പ്രതിസന്ധിയിൽനിന്നും സംസ്ഥാനത്തെ ക്ഷീരകർഷകരെ രക്ഷിക്കുന്നതിന് സർക്കാർ എന്തുനടപടി സ്വീകരിക്കും; ഇതുസംബന്ധിച്ച ശിപാർശകൾ

കേന്ദ്രസർക്കാരുമായി നടത്തിയിട്ടുണ്ടോ; വ്യക്തമാക്കാമോ?

ശ്രീ. കെ. രാജു: സർ, R.C.E.P. കരാറിനെ സംബന്ധിച്ച് ഇന്ന് സഭയിൽ ചർച്ച ചെയ്യുകയാണ്. ഈ കരാറിൽ നമ്മൾ പങ്കാളിയായാൽ ഏറ്റവും പ്രതികൂലമായി ബാധിക്കുന്നത് ക്ഷീരമേഖലയേയും മൃഗസംരക്ഷണ മേഖലയേയും കൃഷിമേഖലയേയുമാണ്. ഇപ്പോൾ കരാറിന്റെ വിശദാംശങ്ങളൊന്നും വെളിപ്പെടുത്തിയിട്ടില്ലെങ്കിൽപ്പോലും ഇക്കാര്യങ്ങളൊക്കെ മനസ്സിലാക്കിയതിന്റെ അടിസ്ഥാനത്തിൽ ക്ഷീരവകുപ്പ് നേരത്തേതന്നെ ഇതുമായി ബന്ധപ്പെട്ട ചില നടപടികൾ സ്വീകരിച്ചിരുന്നു. കേന്ദ്രഗവൺമെന്റിനെ പ്രതിഷേധം അറിയിക്കുകയും ഈ കരാറിൽ ഒപ്പിടരുതെന്ന് കാണിച്ചുകൊണ്ട് ബഹുമാനപ്പെട്ട കേന്ദ്ര വാണിജ്യകാര്യ വകുപ്പുമന്ത്രിക്കും ബഹുമാനപ്പെട്ട പ്രധാനമന്ത്രിക്കും ക്ഷീരവകുപ്പുമന്ത്രി എന്ന നിലയിൽ ഞാൻ കത്തയയ്ക്കുകയും ചെയ്തിരുന്നു. കൂടാതെ 2019 ഫെബ്രുവരിയിൽ സംസ്ഥാനാടിസ്ഥാനത്തിൽ നടന്ന ക്ഷീരസംഗമത്തിന്റെ ഭാഗമായി ആലപ്പുഴയിൽ ഈ വിഷയം ആസ്പദമാക്കി സംഘടിപ്പിച്ച പ്രത്യേക ചർച്ചയിൽ ഏതാണ്ട് മൂവായിരത്തിലധികം കർഷകരാണ് പങ്കെടുത്തത്. ആ ചർച്ചയിൽ ഉയർന്നുവന്ന നിർദ്ദേശങ്ങളുൾപ്പെടുത്തി കേന്ദ്രഗവൺമെന്റിന് വീണ്ടും

കത്തയയ്ക്കുകയുണ്ടായി. കൂടാതെ നമ്മുടെ സംസ്ഥാനത്തും പാലുല്പാദിപ്പിക്കുന്ന ഇന്ത്യയിലെ മറ്റ് സംസ്ഥാനങ്ങളിലുമെല്ലാം പ്രതിഷേധങ്ങൾ ഉയർന്നുവന്നിട്ടുണ്ട്. ഈ അടുത്ത സമയത്തായി നടന്നുവരുന്ന, ആയിരക്കണക്കിന് ക്ഷീരകർഷകർ പങ്കെടുക്കുന്ന ബ്ലോക്കുതല/ജില്ലാതല ക്ഷീരസംഗമങ്ങളിലെല്ലാം പ്രമേയങ്ങൾ പാസ്സാക്കുകയും കേന്ദ്രസർക്കാരിന് അതിന്റെ പകർപ്പ് അയച്ചുകൊടുക്കുകയും ചെയ്തുകൊണ്ടിരിക്കുകയാണ്. കൂടുതൽ പ്രതിഷേധങ്ങളും കൂട്ടായി സംഘടിപ്പിച്ചുവരികയാണ്.

ശ്രീ. കെ. ജെ. മാക്സി: സർ, ക്ഷീരകർഷകന്റെ സാമൂഹിക- സാമ്പത്തിക സുരക്ഷ ഉറപ്പാക്കുന്നതിനും 2018-ലെയും 2019-ലെയും പ്രളയവും ഉരുൾപ്പൊട്ടലിന്റെയും പശ്ചാത്തലത്തിൽ സംസ്ഥാനത്ത് ക്ഷീരമേഖലയുടെ പുനരുദ്ധാരണത്തിനായി സംസ്കാരനവോത്ഥാനം എന്ന പ്രളയ പുനരധിവാസ പദ്ധതി വിഭാവനം ചെയ്യാൻ ഉദ്ദേശിക്കുന്നുണ്ടോ; ക്ഷീരകർഷകർക്കുണ്ടായ നഷ്ടം പരിഹരിക്കുന്നതിന് എന്തെല്ലാം പ്രവർത്തനങ്ങളാണ് ഈ പദ്ധതിയിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ?

ശ്രീ. കെ. രാജു: സർ, 2018-ലേയും 2019-ലേയും പ്രളയം ഈ മേഖലയെ പ്രതികൂലമായി ബാധിച്ചു. സ്വയംപര്യാപ്തയിലേക്ക്

എത്തിക്കൊണ്ടിരുന്ന ഈ മേഖലയിൽ ഇടക്കാലത്തുണ്ടായ തിരിച്ചടി വളരെയധികം ബാധിച്ചെങ്കിൽപ്പോലും ആ കാലഘട്ടത്തിലുണ്ടായ കുറവ് നികത്തി ഇപ്പോൾ പ്രളയത്തിനുമുമ്പുണ്ടായിരുന്നതിനേക്കാൾ ഉല്പാദനം വർദ്ധിച്ചിട്ടുണ്ട്. താമസിയാതെ പാലുല്പാദനത്തിൽ കേരളത്തിന് സ്വയംപര്യാപ്തത കൈവരിക്കാൻ കഴിയും. ആറ് ജില്ലകൾ ഉൾപ്പെടുന്ന മലബാർ മേഖലയിൽ മിതമായ വഴിയുള്ള പാലിന്റെ വിപണനത്തേക്കാൾ കൂടുതൽ പാൽസംഭരണം ഇപ്പോൾ നടക്കുന്നുണ്ട്. അത് സൂചിപ്പിക്കുന്നത്, മലബാർ മേഖലപോലുള്ള പ്രദേശങ്ങളിൽ അന്യസംസ്ഥാനങ്ങളിൽനിന്നും ഇറക്കുമതി ചെയ്തിരുന്ന പാലിന്റെ ആവശ്യം ഇപ്പോഴില്ല. അവിടെ പാലുല്പാദനത്തിൽ സ്വയംപര്യാപ്തമായിക്കഴിഞ്ഞു. തിരുവനന്തപുരം, എറണാകുളം മേഖലകൾ സ്വയംപര്യാപ്തതയിലേയ്ക്ക് അടുത്തുകൊണ്ടിരിക്കുകയാണ്. പ്രളയംമൂലം കർഷകർക്കുണ്ടായ നഷ്ടം നികത്തുകയെന്ന ലക്ഷ്യത്തോടുകൂടി വിവിധ പദ്ധതികളാണ് ഗവൺമെന്റ് നടപ്പിലാക്കിയത്. പ്രളയത്തിൽ ഒരു പശുവിനെ നഷ്ടപ്പെട്ട കർഷകന് പകരം പശുവിനെത്തന്നെ നൽകുന്ന പദ്ധതികൾ ആവിഷ്കരിച്ച് നടപ്പിലാക്കുകയുണ്ടായി. സൊസൈറ്റികൾക്ക് ഉണ്ടായ നഷ്ടത്തിനും വെള്ളത്തിൽ മുങ്ങിപ്പോയ ബൾക്ക് മിൽക്ക് കൂറ്റും മറ്റും

പുനഃസ്ഥാപിക്കുന്നതിനാവശ്യമായ സഹായം നൽകി. വെള്ളത്തിൽ മുങ്ങി കെട്ടിടങ്ങൾ നശിച്ച സൊസൈറ്റികൾക്ക് പുനരുദ്ധാരണത്തിനാവശ്യമായ ധനസഹായം നൽകി. ഈ പ്രവർത്തനങ്ങളിലൂടെ ക്ഷീരമേഖലയെ വീണ്ടും പുനരുജ്ജീവിപ്പിച്ചുകൊണ്ടുവരാൻ സാധിച്ചിട്ടുണ്ട്.

ശ്രീ. മുരളി പെരുനെല്ലി: സർ, ഇന്ത്യയിൽ ധവളവിപ്ലവത്തിന്റെ നേട്ടങ്ങൾ തകർക്കാൻ നരേന്ദ്രമോദി സർക്കാർ ആർ.സി.ഇ.പി. കരാർവഴി പരിശ്രമിച്ചുകൊണ്ടിരിക്കുമ്പോൾ പാലിനും പാലുല്പന്നങ്ങൾക്കും വിലസ്ഥിരത ഉറപ്പാക്കി കേരളത്തെ സ്വയംപര്യാപ്തതയിലേക്ക് നയിക്കാനാണ് സർക്കാർ പരിശ്രമിച്ചുകൊണ്ടിരിക്കുന്നത്. കാലാവസ്ഥ, ഭൂപ്രകൃതി, പാലുല്പാദനം തുടങ്ങിയ ഘടകങ്ങൾക്കൂടി കണക്കിലെടുത്ത് ഡയറി എക്സ്പോർട്ട്സ് സോണുകൾ രൂപീകരിച്ച് അന്താരാഷ്ട്ര ഗുണനിലവാരത്തിൽ പാലും പാലുല്പന്നങ്ങളും നിർമ്മിക്കാനാവശ്യമായ നടപടിയെടുക്കുന്നതിന്റെ ഭാഗമായി ഇന്ത്യൻ ജനസുകളായ താർപാർക്കർ, സഹിവാൾ തുടങ്ങിയ പശുക്കൾ ക്ഷീരകർഷകർക്ക് ലഭ്യമാക്കാനാവശ്യമായ നടപടി സ്വീകരിക്കുമോ; ഇതിനായി പ്രത്യേക പദ്ധതികൾ രൂപീകരിക്കുമോ?

ശ്രീ. കെ. രാജു: സർ, ക്ഷീരകർഷകർക്ക് ഗുണമേന്മയും ഉയർന്ന



ഉല്പാദനശേഷിയുമുള്ള കറവപശുക്കളെ സംസ്ഥാനത്തിനുള്ളിൽ തന്നെ ലഭ്യമാക്കുന്നതിനാവശ്യമായ പദ്ധതികൾ സർക്കാർ ആവിഷ്കരിച്ചിട്ടുണ്ട്. മിൽക്ക്ഷെഡ് ഡെവലപ്മെന്റ് പദ്ധതിയുടെ ഭാഗമായി ഇന്ത്യൻ ജനസിൽപ്പെട്ട കറവപശുക്കളെ കർഷകർക്ക് ലഭിക്കുന്ന പദ്ധതി ഇപ്പോൾ നടപ്പിലാക്കിവരികയാണ്. തനത് ജനസുകളായ പശുക്കളെ വളർത്തുന്നതിന് പ്രോത്സാഹനം നൽകുന്ന സമീപനമാണ് സർക്കാരിനുള്ളത്. ഇന്ത്യൻ ജനസുകൾക്ക് സങ്കരയിനം പശുക്കളെ അപേക്ഷിച്ച് രോഗപ്രതിരോധശേഷി കൂടുതലാണ്. അവ നമ്മുടെ കാലാവസ്ഥയ്ക്ക് അനുയോജ്യവുമാണ്. ഇന്ത്യൻ ജനസിൽപ്പെട്ട പശുക്കളുടെ പാലിൽ A2 beta casein എന്ന അമിനോ ആസിഡ് അടങ്ങിയിട്ടുണ്ട്. വിദേശ രാജ്യങ്ങളിലെ തനത് ജനസിലുൾപ്പെട്ട പശുക്കളുടെ പാലിന്റെ പ്രത്യേകത, A2 മിൽക്കിന്റെ വിപണി വർദ്ധിച്ചുവരുന്നതിന് സഹായകമായിട്ടുണ്ട്. കൂടുതൽ ഇന്ത്യൻ ജനസുകളുടെ ചാണകം, ഗോമൂത്രം എന്നിവയിൽ നിന്നും ഗുണമേന്മയുള്ള വിവിധങ്ങളായ മൂല്യവർദ്ധിത ഉല്പന്നങ്ങളുടെ വിപണന സാധ്യതയും ഉപയോഗപ്പെടുത്തി വരികയാണ്. ഗീർ, സഹിവാൾ എന്നീ ഇനങ്ങളിൽപ്പെട്ട പശുക്കളെ ലഭ്യമാക്കുന്നതിനാവശ്യമായ നടപടികളും സ്വീകരിച്ചുവരുന്നുണ്ട്. നമ്മുടെ

സംസ്ഥാനത്തുതന്നെ ഉയർന്ന ഉല്പാദനശേഷിയുള്ള പശുക്കളെ ലഭ്യമാക്കുകയെന്ന ലക്ഷ്യത്തോടുകൂടി 'കിടാരി പാർക്ക്' എന്നൊരു പദ്ധതി ക്ഷീരവകുപ്പ് ഇപ്പോൾ നടപ്പിലാക്കുകയാണ്. ഒരു കിടാരി പാർക്ക് സ്ഥാപിച്ച് നൂറ് കിടാരികളെ പശുക്കളാക്കി മാറ്റി കർഷകർക്ക് വിതരണം ചെയ്തു തുടങ്ങിയിട്ടുണ്ട്. ഈ വർഷം സംസ്ഥാനത്ത് മൂന്ന് കിടാരി പാർക്കുകൾക്കൂടി ആരംഭിക്കാൻ സാധിക്കും. വിവിധ പദ്ധതികളിലൂടെ ഇതര സംസ്ഥാനങ്ങളിൽനിന്നും പശുക്കളെ വാങ്ങുന്നതിന് പകരം സംസ്ഥാനത്തിനകത്ത് നിന്നുതന്നെ നല്ലയിനം പശുക്കളെ കർഷകർക്ക് വിതരണം ചെയ്യുന്ന നിലയിലേക്ക് നമ്മൾ എത്തിയിരിക്കുകയാണ്.

ശ്രീ. കെ. കുഞ്ഞിരാമൻ: സർ, ഈ ഗവൺമെന്റ് വന്നതിനുശേഷം എല്ലാ രംഗത്തും നടപ്പിലാക്കിയതുപോലെ ഈ രംഗത്തും നല്ല ഇടപെടൽ നടത്തി പാലുല്പാദനം വർദ്ധിപ്പിക്കാൻ സാധിച്ചുവെന്ന് വസ്തുതയാണ്. എന്നാൽ അതിനെയെല്ലാം തകർക്കുന്ന രീതിയിലാണ് പുതിയ കേന്ദ്ര ഗവൺമെന്റിന്റെ ആർ.സി.ഇ.പി. കരാർ നടപ്പിലാക്കിയാലുണ്ടാകുന്നത്. അതിനെ തടയാൻ ഗവൺമെന്റ് എന്തെല്ലാം നടപടി സ്വീകരിച്ചു; ഇനി എന്തെല്ലാം നടപടികൾ സ്വീകരിക്കാൻ കഴിയും; ക്ഷീരവികസന വകുപ്പ്

നടപ്പിലാക്കുന്ന സമഗ്ര ക്ഷീരവികസന പദ്ധതിയായ ക്ഷീരഗ്രാം കൂടുതൽ പഞ്ചായത്തുകളിലേയ്ക്ക് വ്യാപിപ്പിക്കുന്നതിനെക്കുറിച്ച് ആലോചിക്കുമോ; പാലിന്റെ വില വർദ്ധിപ്പിച്ചപ്പോൾ കർഷകർക്ക് പ്രയോജനം ലഭിക്കുന്നുവെന്ന് ഉറപ്പുവരുത്തുന്നതിന് എന്തെല്ലാം നടപടിയാണ് സ്വീകരിച്ചത്; കർഷകർക്ക് വരുമാനമുണ്ടാക്കുന്ന പദ്ധതിയാണ് ചാണക സംസ്കരണം. അത് വളരെ ഗൗരവമായിട്ടെടുത്ത് വർദ്ധിപ്പിക്കാൻ വേണ്ട നടപടി സ്വീകരിക്കുമോ?

ശ്രീ. കെ. രാജു: സർ, ആർ.സി.ഇ.പി. കരാറിനെ സംബന്ധിച്ച്

ബഹുമാനപ്പെട്ട അംഗം ഇവിടെ പരാമർശിക്കുകയുണ്ടായി. വിദേശ വിപണിയിൽനിന്നും വൻതോതിൽ പാലും പാലുല്പന്നങ്ങളും നമ്മുടെ രാജ്യത്തേയ്ക്ക് കടന്നുവരുന്നതാണ് ആർ.സി.ഇ.പി. കരാറിനെ ഈ മേഖല ആശങ്കയോടെ കാണുന്നതിന്റെ പ്രധാനകാരണം. ന്യൂസിലാൻഡ്, ആസ്ട്രേലിയ തുടങ്ങിയ രാജ്യങ്ങളൊക്കെ കരാറിലെ പങ്കാളിയാകാൻ പോകുകയാണ്. ന്യൂസിലാൻഡും ആസ്ട്രേലിയയും ആധുനിക സാങ്കേതികവിദ്യയുപയോഗിച്ച് വളരെ കുറഞ്ഞ ചെലവിൽ മെച്ചപ്പെട്ട ഉല്പന്നങ്ങളുണ്ടാക്കുന്ന രാജ്യങ്ങളാണ്. ചുങ്കരഹിതമായി നമ്മുടെ രാജ്യത്തേയ്ക്ക് പാലും പാലുല്പന്നങ്ങളും ഇറക്കുമതി ചെയ്യാനുള്ള അനുമതി ഈ കരാർവഴി അവർക്കുണ്ടായാൽ,

കാർഷികമേഖലയെ ആശ്രയിച്ച് ജീവിക്കുന്ന 8 ലക്ഷം കുടുംബങ്ങളുള്ള കേരളം ഉൾപ്പെടെ ഏതാണ്ട് 20 കോടിയോളം ജനങ്ങളുള്ള ഇന്ത്യ വെള്ളത്തിലാകുമെന്ന കാര്യത്തിൽ സംശയമില്ല. കേരളമടക്കമുള്ള സംസ്ഥാനങ്ങളിൽ പാലുല്പാദനത്തിന്റെ ചെലവ് കൂടുതലാണ്. അതിന് പല കാരണങ്ങളാണുള്ളത്. ആസ്ട്രേലിയയിൽ 6500-ഉം ന്യൂസിലാൻഡിൽ 12000-ഉം കർഷകരാണുള്ളത്. ആ സ്ഥാനത്ത് കേരളത്തിലെ കർഷകരുടെ എണ്ണം പതിനഞ്ചോ ഇരുപതോ കോടിയായിരിക്കും. ഒന്നരണ്ടും പശുവിനെ വളർത്തുന്ന പാവപ്പെട്ടവരാണ് കേരളത്തിലെ കർഷകർ. ആസ്ട്രേലിയയിൽ അങ്ങനെയല്ല. 350-ഉം 400-ഉം 5000-ഉം പശുക്കളുള്ള വലിയ ഫാമുകളാണ് അവിടെയുള്ളത്. ഇതുസംബന്ധിച്ച വിശദമായ ചർച്ച ഇവിടെ നടക്കാൻപോകുകയാണ്. ഈ കരാറിനെതിരെ എല്ലാവരും യോജിച്ച് പ്രതിഷേധം പ്രകടിപ്പിക്കുകയും പ്രതിരോധം സൃഷ്ടിക്കേണ്ടതും ആവശ്യമാണ്.

ശ്രീ. യു. ആർ. പ്രദീപ്: സർ, പാൽ ഉല്പാദനരംഗത്ത് കഴിഞ്ഞ കാലങ്ങളെ അപേക്ഷിച്ച് വലിയ മുന്നേറ്റം ഉണ്ടാക്കാൻ നമുക്ക് കഴിഞ്ഞിട്ടുണ്ട്. കേരളത്തേക്കാൾ മൂന്നിരട്ടി ഉല്പാദനം കൂടുതലുള്ള തമിഴ്നാട്, കർണ്ണാടകം

പോലുള്ള സംസ്ഥാനങ്ങളിൽ പാൽ സംഭരണ വില കുറവാണ്. എന്നാൽ അവിടെ ഉത്പാദിപ്പിക്കുന്ന പാലിന് കേരളത്തിൽ വലിയ ഡിമാന്റ് ഉള്ളതുകൊണ്ട് കേരളത്തിലേയ്ക്കാണ് കയറ്റിവിട്ടുകൊണ്ടിരിക്കുന്നത്. നമ്മുടെ നാട്ടിലെ ആളുകൾക്ക് ഗുണനിലവാരമുള്ള പാലാണ് കൊണ്ടുവരുന്നതെന്ന് മനസ്സിലാക്കാൻ കേരളത്തിന്റെ അതിർത്തി പ്രദേശങ്ങളിൽ നാം എന്ത് നടപടികളാണ് സ്വീകരിച്ചുകൊണ്ടിരിക്കുന്നതെന്ന് വ്യക്തമാക്കുമോ?

ശ്രീ. കെ. രാജു: സർ, ഇന്ത്യയിൽ ഏറ്റവും കൂടുതൽ പാൽ വില നൽകുന്ന

സംസ്ഥാനം കേരളമാണ്. ക്ഷീരകർഷകർക്ക് ഏറ്റവും ന്യായമായ വില ലഭിക്കുക എന്നുള്ളതാണ് ഗവൺമെന്റിന്റെ ലക്ഷ്യം. കർഷകരെ നിലനിർത്തുന്നതിനുവേണ്ടി കഴിഞ്ഞ മാസം പാലിന്റെ വില ഒരു ലിറ്ററിന് 4 രൂപ വർദ്ധിപ്പിച്ച് നൽകുകയുണ്ടായി. ഒരു ലിറ്ററിന് നാല് രൂപ വില വർദ്ധിപ്പിച്ചപ്പോൾ വർദ്ധിപ്പിച്ച വിലയുടെ 83.5 ശതമാനം കർഷകന് ലഭിക്കുന്ന തരത്തിലുള്ള തീരുമാനമാണ് എടുത്തത്. തമിഴ്നാട് പോലുള്ള

അയൽ സംസ്ഥാനങ്ങളേക്കാൾ മെച്ചപ്പെട്ട വിലയാണ് ഇവിടെ പാലിനുള്ളത് എന്നതുകൊണ്ട് അവിടെ നിന്നും കർഷകർ അതിർത്തി വഴി പാൽ നമ്മുടെ സംസ്ഥാനത്തേയ്ക്ക് കൊണ്ടുവരുന്നവെന്നുള്ളത് ഒരു യാഥാർത്ഥ്യമാണ്. അത് പലപ്പോഴും ഗുണനിലവാരമില്ലാത്ത പാലാണ്. ഗുണനിലവാരം ഉറപ്പുവരുത്തുക എന്നതാണ് പ്രധാനപ്പെട്ട വിഷയം. അതിനുവേണ്ടി ഈ ഗവൺമെന്റ് ചില പദ്ധതികൾ ആവിഷ്കരിച്ചു. അതിന്റെ ഭാഗമായി പാലക്കാട് ജില്ലയിൽ മീനാക്ഷിപുരത്തും കൊല്ലം ജില്ലയിലെ ആര്യങ്കാവിലും പാൽ പരിശോധന കേന്ദ്രം ആരംഭിച്ചു. മൂന്നുമതായി, പാറശ്ശാലയിൽ പാൽ പരിശോധനാ കേന്ദ്രം ആരംഭിക്കാൻ പോകുകയാണ്. ഇതുവഴി ഗുണനിലവാരം ഉറപ്പാക്കുന്നതിനുള്ള പരിശ്രമമാണ് ഗവൺമെന്റ് നടത്തുന്നത്.

ശ്രീ. പി. ജെ. ജോസഫ്: സർ, ഇന്ത്യൻ ജനസുകൾ താരതമ്യേന ഗുണനിലവാരമുള്ളതാണെന്ന് പ്രസ്താവിച്ചത് ഏറ്റവും സ്വാഗതാർഹമാണ്. ഇപ്പോൾ സങ്കരയിനത്തിൽനിന്ന് കിട്ടുന്ന അതേ അളവ് പാൽ ഗീർ,

സഹിവാൾ, സിന്ധി, താർപാർക്കർ എന്നീ നാല് ഇനങ്ങൾക്കും കിട്ടും. അതായത്, ഇപ്പോൾ 20 ലിറ്റർ പാലാണ് സങ്കരയിനം പശുക്കളിൽ നിന്നും കിട്ടുന്നത്. അതിന്റെ ഫാറ്റ് എന്നുപറയുന്നത് 3.84 -ൽ താഴെയാണ്. ഇന്ത്യൻ ജനസുകൾക്കെല്ലാം 5 ശതമാനത്തിൽ കൂടുതൽ ഫാറ്റാണ്. ഞാൻ സഹിവാൾ ഇനത്തിൽപ്പെട്ട പശുക്കളെ വളർത്തുന്നുണ്ട്. വ്യത്യസ്തം - HF cross-ന് 3.8 കിട്ടുമ്പോൾ സഹിവാളിന് 5.5 ഉണ്ട്. സങ്കരയിനത്തിൽ നിന്നും 20 ലിറ്റർ പാൽ ലഭിക്കുന്നതിനും ഇന്ത്യൻ ഇനത്തിൽ നിന്നും 15 ലിറ്റർ പാൽ ലഭിക്കുന്നതിനും ഒരേ വിലയാണുള്ളത്. അതുപോലെ എ2 മിൽക്കിന്റെ കാര്യം പറഞ്ഞത് ഏറ്റവും ശ്രദ്ധേയമാണ്. അമേരിക്കയിൽ മിൽക്ക് അലർജിയുടെ പ്രശ്നം പരിഹരിക്കാൻ എ2 മിൽക്ക് കൊടുക്കാനാണ് പറയുന്നത്. എന്റെ കസിന്റെ കുഞ്ഞിന് മിൽക്ക് അലർജി വന്നപ്പോൾ എ2 മിൽക്ക് കൊടുക്കാൻ പറഞ്ഞു. എ2 മിൽക്ക് എന്നുപറയുന്നത് ഏഷ്യൻ- ആഫ്രിക്കൻ പശുക്കളുടെ പാലാണ്. അതിൽ ഏറ്റവും പ്രധാനപ്പെട്ടത് ഇന്ത്യയിലെ ഈ ഇനങ്ങൾ തന്നെയാണ്.

എന്നാൽ ഇത് ലഭിക്കണമെങ്കിൽ ബുള്ളറ്റുകൾ വേണം; മാട്ടുപ്പെട്ടി ഫാമിൽ എത്ര ബുള്ളറ്റുകളുണ്ട്; ബുള്ളറ്റുകളെ വാങ്ങി നിർത്താതെ ഇത് സാധ്യമാകുകയില്ല. ആദ്യ പഞ്ചവൽസര പദ്ധതിയിൽ സിന്ധി പശുവായിരുന്നു എന്ന് അറിയാമല്ലോ. ഞാൻ രാജ്കോട്ടിൽ ഒരു ഗീർ ഫാം കണ്ടു. അവിടെ മൂന്നുറോളം പശുക്കളുണ്ട്. 20 മുതൽ 25 വരെ ലിറ്റർ പാലാണ് കിട്ടുന്നത്. വാഗണിൽ 20 എണ്ണത്തിനെ കയറ്റി റോഡുവഴി കൊണ്ടുവരാൻ സാധിക്കും. അതുകൊണ്ട് അടിയന്തരമായി ഒന്നാന്തരം ബുള്ളറ്റുകൾ, പശുക്കൾ, കിടാരികൾ എന്നിവയെ ഇവിടെ കൊണ്ടുവരേണ്ടതുണ്ട്. ശ്രീ. കെ. കൃഷ്ണൻകുട്ടി 100 എണ്ണത്തിനെ കൊണ്ടുവന്നു. ബുള്ളറ്റുകളെയും തന്നെ ഇന്ത്യൻ പശുക്കളെയും കിടാരികളെയും വൻതോതിൽ കൊണ്ടുവരാനുള്ള നടപടി സ്വീകരിക്കുമോ?

ശ്രീ. കെ. രാജ്: സർ, കർഷകർക്ക് മിൽക്ക് ഷെഡ് ഡെവലപ്മെന്റ് പദ്ധതിയുടെ ഭാഗമായി ഇന്ത്യൻ ജനസുകളായ കറവപ്പശുക്കളെ ലഭിക്കുന്നതിനുള്ള പദ്ധതികൾ ഇപ്പോൾ തയ്യാറാക്കി നടപ്പിലാക്കി



വരികയാണ്. ഇതുകൂടാതെ ബഹുമാനപ്പെട്ട ജലസേചന വകുപ്പുമന്ത്രി  
 മുൻകയ്യെടുത്ത് ഗീർ ഇനത്തിൽപ്പെട്ട 100 പശുക്കളെ കൊണ്ടുവരികയുണ്ടായി.  
 കൂടുതൽ ഇന്ത്യൻ ജനുസിലുള്ള മെച്ചപ്പെട്ട ഇനങ്ങളെ അന്യസംസ്ഥാനങ്ങളിൽ  
 നിന്നും കൊണ്ടുവരുന്നതിനുള്ള പരിശ്രമം നടത്തുകയാണ്. ശ്രീ. പി. ജെ.  
 ജോസഫ് അനുഭവസ്ഥനായിട്ടുള്ള ആളാണ്. ഞാൻ അങ്ങനെ പറയാൻ  
 കാരണം 45-ലധികം പശുക്കളെ വീട്ടിൽ വളർത്തുന്നയാളാണ് അദ്ദേഹം.  
 അദ്ദേഹം അനുഭവസ്ഥനും ഇക്കാര്യത്തിൽ അറിവുള്ള വ്യക്തിയുമാണ്.  
 അദ്ദേഹത്തിന്റെ നിർദ്ദേശങ്ങളനുസരിച്ച് ഇപ്പോൾത്തന്നെ അതിന്റെ നടപടികൾ  
 സ്വീകരിക്കും. മാട്ടുപ്പെട്ടി, കുളത്തുപ്പുഴ ഇന്തോ-സിസ് പ്രോജക്ടുകൾ  
 ഉപയോഗപ്പെടുത്തി അത്യുൽപ്പാദന ശേഷിയുള്ള ബുള്ളുകളെ  
 അന്യസംസ്ഥാനങ്ങളിൽ നിന്നും കൊണ്ടുവരാനും; ആ ബുള്ളുകളെ ഉപയോഗിച്ച്  
 കൂടുതൽ മെച്ചപ്പെട്ട നിലയിൽ കർഷകർക്ക് പരിശീലനം നൽകി  
 ഈയിനത്തിൽപ്പെട്ട കറവപ്പശുക്കളെ കേരളത്തിൽ കൂടുതൽ  
 ഉൽപ്പാദിപ്പിക്കുന്നതിനും ആവശ്യമായ നടപടികൾ സ്വീകരിച്ചുവരികയാണ്.

മി. സ്പീക്കർ: ചോദ്യം നമ്പർ (\*63) ഉം ചോദ്യം നമ്പർ (\*71) ഉം ക്ലബ്ബ് ചെയ്യുന്നതിന് ബഹുമാനപ്പെട്ട അംഗം ശ്രീ. കെ. എൻ. എ. ഖാദർ നോട്ടീസ് നൽകിയിരുന്നു. ക്ലബ്ബിംഗ് അനുവദിക്കുന്നു. ബഹുമാനപ്പെട്ട മന്ത്രിക്ക് രണ്ടുചോദ്യങ്ങൾക്കും ഒരുമിച്ച് മറുപടി നൽകാവുന്നതാണ്.

കാര്യക്ഷമമായ ജലവിഭവ വിനിയോഗം

(\*63) ശ്രീ. ബി. ഡി. ദേവസ്സി:

ശ്രീമതി യു. പ്രതിഭ:

ശ്രീ. കെ. ആൻസലൻ:

ശ്രീ. കെ. ബാബു: താഴെക്കാണുന്ന ചോദ്യങ്ങൾക്ക് ജലവിഭവ

വകുപ്പുമന്ത്രി സദയം മറുപടി നൽകുമോ:

(എ) കാലാവസ്ഥാ വ്യതിയാനം കൊണ്ട് അതിവൃഷ്ടി ആവർത്തിക്കുന്ന സാഹചര്യത്തിൽ പ്രളയ നിയന്ത്രണത്തിനും ജലവിഭവത്തിന്റെ കാര്യക്ഷമമായ വിനിയോഗം ഉറപ്പാക്കുന്നതിനുമായി അണക്കെട്ടുകൾ നിർമ്മിക്കാൻ ഉദ്ദേശിക്കുന്നുണ്ടോ; വിശദാംശം അറിയിക്കാമോ;

(ബി) പ്രളയഫലമായി ജലസംഭരണികളുടെ ശേഷിയിൽ ഗണ്യമായ കുറവു

വന്നത് പുനഃസ്ഥാപിക്കാനായി ചെളിയും മണ്ണും നീക്കം ചെയ്യുവാനുള്ള പദ്ധതി ആവിഷ്കരിച്ചിട്ടുണ്ടോയെന്ന് വിശദമാക്കാമോ;

(സി) ദീർഘകാലമായി പണി പൂർത്തിയാക്കാതെ കിടക്കുന്ന വൻകിട ജലസേചന പദ്ധതികൾ പൂർത്തിയാക്കാനുള്ള സത്വരനടപടി സ്വീകരിച്ചിട്ടുണ്ടോയെന്ന് വ്യക്തമാക്കാമോ?

ജലവിഭവ വകുപ്പുമന്ത്രി (ശ്രീ. കെ. കൃഷ്ണൻകുട്ടി) : സർ,

(എ) ഉണ്ട്. മണിമല, പെരിയാർ, ചാലിയാർ, ചാലക്കുടി, മീനച്ചിൽ, അട്ടപ്പാടിവാലി ജലസേചന പദ്ധതി, കടമാൻതോട് പദ്ധതി, പമ്പാ-അച്ചൻകോവിൽ തുടങ്ങിയ വെള്ളപ്പൊക്ക നിയന്ത്രണ അണക്കെട്ടുകൾ നിർമ്മിക്കാൻ ആലോചിക്കുന്നുണ്ട്. ചാലക്കുടി പുഴയിൽ ഇതുസംബന്ധിച്ച സാധ്യതാ പഠനം പൂർത്തിയായിട്ടുണ്ട്. അട്ടപ്പാടിവാലി ജലസേചന പദ്ധതിയുടെ വിശദമായ പദ്ധതിരേഖയും പൂർത്തിയായിട്ടുണ്ട്. ബാക്കിയുള്ളവയുടെ സാധ്യതാ പഠനം നടത്തുവാൻ ഉദ്ദേശിക്കുന്നുണ്ട്.

(ബി) കേരളത്തിലെ ഡാമുകളിലും റിസർവോയറുകളിലും കെട്ടിക്കിടക്കുന്ന ചെളിയും എക്കലും മണലും നീക്കം ചെയ്ത് ഡാമുകളുടെ സംഭരണശേഷി പൂർവ്വരൂപത്തിലാക്കുന്നതിനും ലഭിക്കുന്ന മണൽ, ചെളി എന്നിവ

പ്രയോജനപ്പെടുത്തുവാനും ഒരു സ്റ്റാൻഡേർഡ് ഓപ്പറേറ്റിംഗ് പ്രൊസീജിയർ (SOP) സ.ഉ. (കൈ) നം. 79/2017/ഡബ്ല്യു.ആർ.ഡി. തീയതി 26-09-2017 പ്രകാരം അംഗീകരിച്ചിട്ടുണ്ട്. SOP പ്രകാരം അണക്കെട്ടുകളുടെ സംഭരണശേഷി പൂർവ്വസ്ഥിതിയിലാക്കുക, കൂടാതെ മണൽക്ഷാമം പരിഹരിക്കുക എന്നിവയാണ് ലക്ഷ്യമിട്ടിരിക്കുന്നത്. SOP-യിൽ പറഞ്ഞിരിക്കുന്ന സാങ്കേതികവിദ്യകൾ ഉപയോഗിച്ച് പൈലറ്റ് പദ്ധതികളായ മംഗലം, ചുള്ളിയാർ എന്നീ ഡാമുകളിൽ ഡീസിൾറ്റിംഗ് നടത്തുവാൻ അംഗീകാരം ലഭിച്ചിട്ടുണ്ട്. DPR ചീഫ് സെക്രട്ടറി ചെയർമാനായുള്ള empowered committee -യുടെ രണ്ടാം യോഗത്തിൽ അംഗീകരിക്കുകയും ചെയ്തു.

(സി) ഉണ്ട്. കേരള സ്റ്റേറ്റ് പ്ലാനിംഗ് ബോർഡിന്റെ നിർദ്ദേശത്തിൽ രൂപവൽക്കരിച്ച ടെക്നിക്കൽ കമ്മിറ്റി മൂവാറ്റുപുഴ, ഇടമലയാർ, കാരാപ്പുഴ, ബാണാസുരസാഗർ എന്നീ പദ്ധതികൾ സന്ദർശിക്കുകയും ആയതിന്റെ അടിസ്ഥാനത്തിൽ മൂവാറ്റുപുഴ പദ്ധതി 2020 മാർച്ചിൽ കമ്മീഷൻ ചെയ്യുന്നതിനുള്ള നടപടികൾ സ്വീകരിച്ചുവരുന്നു.

ഇടമലയാർ പദ്ധതിയിൽ ഉൾപ്പെട്ട ലിങ്ക് കനാലിന്റെ ശേഷിക്കുന്ന ഭാഗം 2 കിലോ മീറ്ററിനുശേഷം നിർമ്മിക്കുന്നതുമായി ബന്ധപ്പെട്ട കാര്യങ്ങൾ പ്ലാനിംഗ്

ബോർഡിന്റെ പരിഗണനയിലാണ്.

കാരാപ്പഴ പദ്ധതിയിൽ ഘട്ടങ്ങളായി തിരിച്ച് പ്രവൃത്തികൾ പൂർത്തീകരിക്കാൻ ഉദ്ദേശിക്കുന്നു. ടെക്നിക്കൽ കമ്മിറ്റിയുടെ നിർദ്ദേശത്തിന് അനുസൃതമായി ചെയ്യേണ്ട പ്രവൃത്തികളുൾപ്പെടുത്തിയ ആദ്യഘട്ടം 31-05-2021-ന് പൂർത്തീകരിക്കാനാണ് ലക്ഷ്യമിടുന്നത്.

ബാണാസുരസാഗർ പദ്ധതി 2022 വർഷത്തിൽ ഭാഗികമായി കമ്മീഷൻ ചെയ്യാൻ ഉദ്ദേശിച്ച് പ്രവൃത്തികൾ നടന്നുവരുന്നു.

പുതിയ ഡാമുകളുടെ നിർമ്മാണം

(\*71) ശ്രീ. പി. കെ. അബ്ദു റബ്ബ്:

ശ്രീ. കെ.എൻ.എ. ഖാദർ:

ശ്രീ. മഞ്ഞളാംകുഴി അലി:

ശ്രീ. വി. കെ. ഇബ്രാഹിം കുഞ്ഞ്: താഴെ കാണുന്ന ചോദ്യങ്ങൾക്ക്

ജലവിഭവ വകുപ്പുമന്ത്രി സദയം മറുപടി നൽകുമോ:

(എ) പ്രളയവേളകളിൽ ഉണ്ടാകുന്ന വെള്ളപ്പൊക്കം

നിയന്ത്രിക്കുന്നതിനായി പുതിയ ഡാമുകൾ നിർമ്മിക്കുന്നതിന് സർക്കാർ

ഉദ്ദേശിക്കുന്നുണ്ടോ; വ്യക്തമാക്കുമോ;

(ബി) എങ്കിൽ ഇതിനാവശ്യമായ പഠനങ്ങൾ നടന്നിട്ടുണ്ടോ;

വിശദമാക്കുമോ;

(സി) സംസ്ഥാനത്ത് പുതിയ ഡാമുകൾ നിർമ്മിക്കുവാൻ കേന്ദ്ര ജല

കമ്മീഷന്റെ അനുമതി ലഭ്യമായിട്ടുണ്ടോ; ഇതിനായി കേന്ദ്രം ഫണ്ട്

ലഭ്യമാക്കുമോ; വിശദീകരിക്കുമോ?

ജലവിഭവ വകുപ്പുമന്ത്രി (ശ്രീ. കെ. കൃഷ്ണൻകുട്ടി): സർ,

(എ) ഉണ്ട്. മണിമല, പെരിയാർ, ചാലിയാർ, ചാലക്കുടി, മീനച്ചിൽ, പമ്പാ-

അച്ചൻകോവിൽ, അട്ടപ്പാടി വാലി ജലസേചന പദ്ധതി, കടമാൻതോട് പദ്ധതി

ഇടങ്ങിയ വെള്ളപ്പൊക്ക നിയന്ത്രണ അണക്കെട്ടുകൾ നിർമ്മിക്കുവാൻ

ആലോചിക്കുന്നുണ്ട്.

(ബി) ചാലക്കുടിപ്പുഴയിൽ ഇതുസംബന്ധിച്ച സാധ്യതാ പഠനം

നടത്തിയിട്ടുണ്ട്. അട്ടപ്പാടി വാലി ജലസേചന പദ്ധതിയുടെ വിശദപദ്ധതി

രൂപരേഖ പൂർത്തിയായിട്ടുണ്ട്. ബാക്കിയുള്ളവയുടെ സാധ്യതാപഠനം

നടത്തുവാൻ ഉദ്ദേശിക്കുന്നുണ്ട്.

(സി) അട്ടപ്പാടി വാലി ജലസേചന പദ്ധതിയുടെ അനുമതിക്കായി കേന്ദ്ര ജല കമ്മീഷനെ സമീപിക്കാൻ നടപടി തുടങ്ങിയിട്ടുണ്ട്. മറ്റ് പദ്ധതികളുടെ വിശദ പദ്ധതി രേഖ തയ്യാറാക്കുന്ന മുറയ്ക്ക് കേന്ദ്ര ജല കമ്മീഷന്റെ അനുമതിക്ക് ശ്രമിക്കുന്നതാണ്.

ശ്രീ. ബി. ഡി. ദേവസ്തി: സർ, ഹരിതകേരള മിഷന്റെയും റീ-ബിൽഡ് കേരളയുടെയും ഭാഗമായി ജലം സംരക്ഷിക്കുന്നതിനും ജല ബഡ്ജറ്റ് തയ്യാറാക്കി ജലസേചന സൗകര്യങ്ങൾ മെച്ചപ്പെടുത്തുന്നതിനും കുടിവെള്ള ക്ഷാമം പരിഹരിക്കുന്നതിനും അങ്ങ് നടത്തുന്ന നടപടികൾ വളരെ അഭിനന്ദനാർഹമാണ്. പരമ്പിക്കുളം-ആളിയാർ കരാർ അനുസരിച്ച് തമിഴ്നാട് പലപ്പോഴും കേരളത്തിന് വെള്ളം നൽകാറില്ല. എന്നാൽ വർഷകാലത്ത് തമിഴ്നാടിന് ആവശ്യമില്ലാത്ത വെള്ളം പരമ്പിക്കുളം ഡാം നിറയുമ്പോഴും തുണക്കടവ് വഴിയും കുരിയാർകുറ്റി വഴിയും പെരിങ്ങൽക്കുത്തിലേയ്ക്ക് വെള്ളം ഒഴുക്കിവിടും. അപ്പർ ഷോളയാർ നിറയുമ്പോൾ അവിടെ നിന്ന് കേരള

ഷോളയാറിലേക്ക് നിറച്ചുവിടുകയും ചെയ്യും. കേരള ഷോളയാറിന്റെയും  
 പെരിങ്ങൽക്കുത്തിന്റെയും സ്റ്റോറേജ് കപ്പാസിറ്റി കുറഞ്ഞിരിക്കുകയാണ്. 40  
 ശതമാനത്തോളം ചെളിയും മണ്ണും വന്ന് നിറഞ്ഞിരിക്കുകയാണ്.  
 വർഷക്കാലത്ത് തമിഴ്നാട്ടിൽ നിന്നും പുറത്തേയ്ക്ക് വിടുന്ന വെള്ളമാണ്  
 ചാലക്കുടിപ്പുഴയിൽ പലപ്പോഴും വെള്ളപ്പൊക്കത്തിന് ഇടയാക്കുന്നത്.  
 അതുകൊണ്ട് അങ്ങനെ വരുന്ന വെള്ളം തടഞ്ഞുനിർത്തുന്നതിന് ഒരു ഡാം  
 നിർമ്മിച്ചാൽ വെള്ളപ്പൊക്കം തടയാനും വേനൽക്കാലത്ത്  
 ചാലക്കുടിപ്പുഴയിലേയ്ക്കും ചിറ്റൂരിലേയ്ക്കും വെള്ളം ഒഴുക്കിവിടാനും കഴിയുന്നതാണ്.  
 അതിന്റെ നടപടികൾ ത്വരിതപ്പെടുത്തി ഒരു ഡാം നിർമ്മിക്കുന്നതിനാവശ്യമായ  
 നടപടി സ്വീകരിക്കുമോ?

ശ്രീ. കെ. കൃഷ്ണൻകുട്ടി: സർ, തീർച്ചയായും അതിന്റെ അടിസ്ഥാനത്തിൽ

കാരപ്പാറ-കുരിയാർകുറ്റി പദ്ധതിയുടെ സാധ്യതാപഠനം നടത്തുന്നതിനുള്ള  
 ഏർപ്പാട് വീണ്ടും നടത്തിയിട്ടുണ്ട്. അതുവന്നുകഴിഞ്ഞാൽ ചാലക്കുടിപ്പുഴയിലെ  
 ഫ്ലഡ് കൺട്രോൾ ചെയ്യുകയും പാലക്കാട് ജില്ലയിലെ മഴനിഴൽ പ്രദേശത്ത്



അതിന്റെ ഗുണവും ലഭിക്കും. അതിനുള്ള നടപടികൾ പുരോഗമിച്ചുവരികയാണ്.

ശ്രീ. ബി. ഡി. ദേവസ്സി: സർ, ഇടമലയാർ ഇറിഗേഷൻ പ്രോജക്ട് ആരംഭിച്ചിട്ട് 34 വർഷം കഴിഞ്ഞു. ഇതിലെ ലോ ലെവൽ സ്കീം പൂർത്തിയായി. എന്നാൽ ലിങ്ക് കനാൽ ഇനിയും പൂർത്തീകരിച്ചിട്ടില്ല. രണ്ട് കിലോമീറ്റർ കനാൽ പൂർത്തീകരിച്ചു. ഒരു കിലോമീറ്റർ കനാൽ നിർമ്മിക്കാൻ സ്ഥലം ഏറ്റെടുത്തിട്ടുണ്ട്. ഇനി ഒരു കിലോമീറ്റർ കൂടി സ്ഥലം ഏറ്റെടുക്കാനുണ്ട്. ഇത് പൂർത്തീകരിച്ചാൽ തൃശൂർമുഴി ഡൈവേർഷൻ സ്കീമിലെ ഇടതുകര-വലതുകര കനാലുകളിൽ ആവശ്യത്തിന് വെള്ളം ലഭിക്കും. 15-20 ദിവസം പിന്നിടുമ്പോഴാണ് ഇന്ന് ബ്രാഞ്ച് കനാലുകളിൽ വെള്ളമെത്തുന്നത്. അതുകൊണ്ട് കൃഷി വലിയ തോതിൽ നശിച്ചുപോകുകയും വരൾച്ചയും കുടിവെള്ള ക്ഷാമവും അനുഭവപ്പെടുകയുമാണ്. അതുപോലെ തൃശൂർമുഴി ഡൈവേർഷൻ സ്കീമിന് മുകളിലായി വെറ്റിലപ്പാറയിലും കണ്ണംകുഴിയിലും ഓരോ ജലസംഭരണികൾ നിർമ്മിച്ചാൽ കനാലുകളിലെ ഫ്ലോ യൂണിഫോമാക്കാൻ കഴിയും. ലിങ്ക് കനാൽ പൂർത്തീകരിക്കുന്നതോടൊപ്പംതന്നെ ഈ രണ്ട് ജലസംഭരണികളും പൂർത്തീകരിക്കാനാവശ്യമായ നടപടികൾ സ്വീകരിക്കുമോ?

ശ്രീ. കെ. കൃഷ്ണകുട്ടി: സർ, ഇടമലയാർ പദ്ധതിയിലെ ലിങ്ക് കനാലിന്റെ

ശേഷിക്കുന്ന 2 കിലോമീറ്റർ നിർമ്മിക്കുന്നതുമായി ബന്ധപ്പെട്ട കാര്യങ്ങൾ പ്ലാനിംഗ് ബോർഡിന്റെ പരിഗണനയിലാണ്. ബഹുമാനപ്പെട്ട മെമ്പർ സൂചിപ്പിച്ച കാര്യങ്ങൾ ചർച്ച ചെയ്ത് സാധ്യതകൾ പരിശോധിച്ച് വേണ്ട നടപടി സ്വീകരിക്കാം.

ശ്രീമതി യു. പ്രതിഭ: സർ, ആധുനിക കാലഘട്ടത്തിലെ

ഭൂവിനിയോഗത്തിലുണ്ടായ മാറ്റവും കാലാവസ്ഥാവ്യതിയാനത്തിൽ വന്ന മാറ്റവും കൃത്യമായ ജലവിഭവ വിനിയോഗത്തിന്റെ കൂടുതൽ പ്രാധാന്യത്തെ നമ്മെ ഓർമ്മിപ്പിക്കുന്നതാണ്. ജലത്തിനുവേണ്ടിയുള്ള പരക്കംപാച്ചിലിലെ കുഴിച്ചിട്ട കുഴിയിൽ വീണ് തിരുച്ചിറപ്പള്ളിയിൽ രണ്ടര വയസ്സുകാരൻ മരിച്ചത് ലോകത്തിനുതന്നെ വേദനയായി മാറിയ സന്ദർഭത്തിലാണ് നമ്മൾ ഇത്തരം ഒരു ചർച്ച നടത്തുന്നത്. കേരളത്തിൽ അത്തരം സംഭവങ്ങൾ ആവർത്തിക്കാതിരിക്കാൻ കർശനമായ നിർദ്ദേശം വളരെ അടിയന്തരമായി ബഹുമാനപ്പെട്ട മുഖ്യമന്ത്രി നൽകിയതായി ശ്രദ്ധയിൽപ്പെടുകയുണ്ടായി. എന്റെ ചോദ്യം, നിലവിലുള്ള നമ്മുടെ ജലവിഭവത്തെക്കുറിച്ച്, കഴിഞ്ഞ ഓഗസ്റ്റ് മാസത്തെ മഴയെന്നു പറഞ്ഞാൽ 68 വർഷത്തിനിടയിൽ പെയ്ത ഏറ്റവും വലിയ

മഴയാണെന്നാണ് റിപ്പോർട്ട് വന്നത്. അതിനെ കൃത്യമായി നമുക്ക് എങ്ങനെ ഉപയോഗിക്കാൻ കഴിയുന്നത്, നിലവിലുള്ള ജലവിഭവത്തെക്കുറിച്ച് സമഗ്രതയിൽ ഒരു പഠനം നടത്താൻ റീബിൽഡ് കേരളയുടെ ഭാഗമായി ഡച്ച് സർക്കാർ സഹായം നൽകുമെന്ന് ഒരു വാർത്ത ശ്രദ്ധയിൽപ്പെട്ടു. അങ്ങനെയൊന്നിൽ അത്തരമൊരു സമഗ്ര പഠനം സമയബന്ധിതമായി ഏറ്റെടുത്ത് പൂർത്തിയാക്കാൻ ഇടപെടുമോ?

ശ്രീ. കെ. കൃഷ്ണൻകുട്ടി: സർ, ഡച്ച് ഗവൺമെന്റിന്റെ നിർദ്ദേശങ്ങൾ പരിശോധിച്ചുവരികയാണ്. അതുപോലെതന്നെ അതിന്റെയൊരു നിർദ്ദേശത്തിന്റെ അടിസ്ഥാനത്തിലാണ് ഫ്ലഡ് വരുമ്പോൾ കൺട്രോൾ ചെയ്യാനായി ഡാം പ്രൊപ്പോസൽ നടത്തിയിരിക്കുന്നത്. അതിലൂടെ ഈ പ്രാവശ്യം ഭാരതപ്പുഴയിലെ വെള്ളം നിയന്ത്രിക്കാൻ സാധിച്ചു. 15000 cusec വെള്ളമാണ് കഴിഞ്ഞ പ്രളയത്തിൽ വന്നത്. ഈ പ്രാവശ്യം വെള്ളം തുറന്നുവിട്ടില്ല. 15000 cusec വെള്ളവും തടഞ്ഞുനിർത്താൻ സാധിച്ചതുകൊണ്ടാണ് ഭാരതപ്പുഴയുടെ ഗതിതന്നെ മാറിപ്പോകാതെ നിർത്താൻ സാധിച്ചത്. അതുകൊണ്ട് ആ തരത്തിലുള്ള നിർദ്ദേശങ്ങൾ പാലിക്കാനുള്ള ശ്രമം നടത്തും.

ശ്രീ. കെ. ആൻസലൻ: സർ, തെക്കൻ കേരളത്തിലെ ഏറ്റവും പ്രധാനപ്പെട്ട

നദിയാണ് നെയ്യാർ. നെയ്യാർ ഡാം വലിയ തോതിൽ ചെളിയും മണലുമടിയ്ക്കി  
സംഭരണശേഷിയിൽ വലിയ കുറവ് വന്നിട്ടുണ്ട്. അത് പരിഹരിക്കാനുള്ള  
നടപടി സ്വീകരിക്കുമോ; നെയ്യാറിൽത്തന്നെ ഒരു അപ്പർ ഡാം പണിയുന്നത്  
സംബന്ധിച്ച് നേരത്തെ ഒരു ആലോചന ഉണ്ടായിരുന്നു. അക്കാര്യാത്തിൽ  
എന്തെങ്കിലും നടപടി സ്വീകരിച്ചിട്ടുണ്ടോ?

ശ്രീ. കെ. കൃഷ്ണൻകുട്ടി: സർ, മംഗലം ഡാമിൽ ഒരു SOP (Standard  
Operating Procedure) വച്ച് ടെണ്ടർ നടത്തുന്നുണ്ട്.

പരീക്ഷണാടിസ്ഥാനത്തിൽ എല്ലാ ഡാമുകളിലും ഇത് ചെയ്യാനാണ്  
ഉദ്ദേശിക്കുന്നത്. പുതിയൊരു ഡാം നിർമ്മിക്കുന്നതിനേക്കാൾ എളുപ്പമാണ്  
നിലവിലുള്ള ഡാമുകളിലെ സിൽറ്റ് എടുക്കുന്നത്. അതിന് ചെറിയ സഹായമേ  
ചെയ്യേണ്ടതുളളൂ. മലമ്പുഴ ഡാമിൽ ഡീസിൾറ്റിംഗ് നടത്തിയാൽ 24 മില്ല്യൺ  
ക്യൂബിക് മീറ്റർ വെള്ളം സ്റ്റോർ ചെയ്യാൻ സാധിക്കും. പക്ഷെ വാഴാനി ഡാമിൽ  
18 മില്ല്യൺ മാത്രമേയുള്ളൂ. സിൽറ്റ് എടുത്താൽ പുതിയ ഡാം  
നിർമ്മിക്കുന്നതിന്റെ ചെലവ് കുറയ്ക്കാൻ സാധിക്കും. മംഗലം ഡാമിന്റെ  
പ്രവൃത്തിയുടെ പുരോഗതിക്ക് അനുസരിച്ച് ബാക്കിയുള്ളത് ചെയ്യാം.

ശ്രീ. കെ. ബാബു: സർ, അന്തർസംസ്ഥാന നദീജല കരാറുകളിൽ പ്രധാനപ്പെട്ട ഒന്നാണ് പറമ്പിക്കുളം-ആളിയാർ. 30 വർഷത്തിലൊരിക്കൽ കരാർ പുതുക്കേണ്ട കാലാവധി കഴിഞ്ഞിട്ടും രണ്ട് ടേം പുതുക്കേണ്ട 60 വർഷം പിന്നിട്ടിട്ടും അതിനനുക്രമമായ ഒരവസ്ഥയുണ്ടാക്കാൻ നമുക്ക് കഴിഞ്ഞില്ല. എന്നാൽ എൽ.ഡി.എഫ്. സർക്കാർ ബഹുമാനപ്പെട്ട കേരള മുഖ്യമന്ത്രിയുടെ നേതൃത്വത്തിൽ ജലവിഭവം-വനം-വൈദ്യുതി വകുപ്പുമന്ത്രിമാരും ബഹുമാനപ്പെട്ട തമിഴ്നാട് മുഖ്യമന്ത്രിയുൾപ്പെടെയുള്ള മന്ത്രിമാരും ഡെപ്യൂട്ടി സ്പീക്കറും ഉന്നതതല ഉദ്യോഗസ്ഥരും പങ്കെടുത്ത ഒരു മീറ്റിംഗ് വിളിച്ചുചേർത്ത് ചരിത്രമുഹൂർത്തത്തിന് നേതൃത്വം കൊടുത്ത ബഹുമാനപ്പെട്ട കേരള മുഖ്യമന്ത്രിയെയും ജലവിഭവ വകുപ്പുമന്ത്രിയെയും ഞാൻ അഭിനന്ദിക്കുന്നു. പാലക്കാട് ചിറ്റൂർ താലൂക്കിലെ അതിരൂക്ഷമായ ജലക്ഷാമം പരിഹരിക്കാൻ മൂലത്തറ ഡാം നിർമ്മാണം, സീതാർകുണ്ട് ഡൈവേർഷൻ, കുരിയാർകുറ്റി-കാരപ്പാറ പദ്ധതി സർവ്വേകൾ, ഡാമുകളിലെ ചെളി നീക്കൽ തുടങ്ങിയ പദ്ധതികൾക്ക് ഇപ്പോൾ നേതൃത്വം കൊടുത്തുകൊണ്ടിരിക്കുകയാണ്. ഇത് സമയബന്ധിതമായി എപ്പോൾ പൂർത്തീകരിക്കാൻ കഴിയും?

ശ്രീ. കെ. കൃഷ്ണൻകുട്ടി: സർ, മൂലത്തറ ഡാം ഈ ഡിസംബറിൽതന്നെ

ഉദ്ഘാടനം നടത്തണമെന്നാണ് ഉദ്ദേശിക്കുന്നത്. കരിയാർകുറ്റിയുടെയൊക്കെ സാധ്യതാപഠനം നടത്തിയിട്ടേയുള്ളൂ. അത് ടെണ്ടർ വെച്ചിട്ടുണ്ട്. സീതാർകണ്ട് പദ്ധതി സർവ്വേയിലാണ്. അതും കഴിയുന്നത്ര വേഗം പൂർത്തിയാക്കാൻ ശ്രമിക്കുന്നതാണ്.

ശ്രീ. കെ. എൻ. എ. ഖാദർ: സർ, പ്രളയത്തിന്റെ വെള്ളപ്പൊക്കം

തടയുന്നതിനും ജലസംരക്ഷണത്തിനുംവേണ്ടി പുതിയ ഡാമുകൾ

ഉണ്ടാക്കുകയെന്നത് വളരെ ചെലവേറിയ സംഗതിയാണ്.

ജലസംരക്ഷണത്തിനും കേരളത്തിൽ വ്യാപകമായി വെള്ളത്തിന്റെ ലഭ്യത

ഉറപ്പുവരുത്താനും കുറച്ചുകൂടി ഡീസെൻട്രലൈസ്ഡായുള്ള തടയണകൾ, ഇന്ന്

കാണുന്നതിനേക്കാൾ മെച്ചപ്പെട്ട, ഇടുക്കു, സയന്റിഫിക്കായുള്ള,

മോഡിഫൈഡായുള്ള തടയണകൾ ധാരാളം ഉണ്ടാക്കിയാൽ എല്ലാ പ്രദേശത്തും

ഇതിന്റെ ഗുണം ലഭിക്കും. നേരേമറിച്ച് വലിയ ഡാമുണ്ടാക്കിയാൽ അത്

ലോക്കലൈസ്ഡായി പോകും. അതിന്റെ കീഴ്ഭാഗങ്ങളിൽ ജലത്തിന്റെ ലഭ്യത

കുറയും. ഇങ്ങനെയുള്ള കാര്യങ്ങളെക്കുറിച്ച് ഒരു പഠനം നടത്തി ഇത്തരം

ചെറിയ തടയണകൾ കേരളത്തിലെ എല്ലാ പുഴകളിലും ഉണ്ടാക്കാൻതക്ക

എന്തെങ്കിലും പദ്ധതികൾ ആവിഷ്കരിച്ചുകൂടേയെന്നാണ് എന്റെ ചോദ്യം.

Decentralization of dams ആണ്. വലുതിന് പകരം ചെറിയ ഡാമുകൾ. വലിയ കോസ്റ്റലി അല്ലാതെ ചെയ്താൽ അത് യൂസ്ഫുള്ളായിത്തീരും. അതിന് എന്തെങ്കിലും പദ്ധതിയുണ്ടോ?

ശ്രീ. കെ. കൃഷ്ണൻകുട്ടി: സർ, ആ പറയുന്നത് മുഴുവൻ ശരിയല്ല.

ചാലിയാറിൽ ഒരു ഡാമുപോലുമില്ലാത്തതുകൊണ്ടാണ് വെള്ളപ്പൊക്കമുണ്ടായത്. ഭാരതപ്പുഴയിൽ ഡാമുള്ളതുകൊണ്ടാണ് അത് സംഭവിക്കാതിരുന്നത്. ചെറിയ ഡാംകൊണ്ട് അത് പരിഹരിക്കാൻ സാധിക്കുമെന്ന് തോന്നുന്നില്ല.

ശ്രീ. കെ. എൻ. എ. ഖാദർ: സർ, കടലുണ്ടി പുഴയിലും ചാലിയാറിലും

വെള്ളം ഇല്ലാതാക്കുകയാണ്.

ശ്രീ. കെ. കൃഷ്ണൻകുട്ടി: സർ, ചാലിയാറിൽ പാണ്ടിയാർ-പുന്നപ്പുഴ ഡാം

സംബന്ധിച്ച് തമിഴ്നാടിന്റെ ഒരു നിർദ്ദേശമുണ്ടായിരുന്നു. പിന്നീട് അത് തമിഴ്നാട്ടുതന്നെ ഉപേക്ഷിച്ചു. രണ്ടോ മൂന്നോ ഡാമുകൾ അവിടെ കൊണ്ടുവന്നാൽ ചാലിയാർ പുഴയെ കൺട്രോൾ ചെയ്യാൻ സാധിക്കും. ഈ പ്രാവശ്യത്തെ ഫ്ലഡിൽ മലമ്പുഴ ഡാമിൽ 10000 cusec വെള്ളമാണ് തടഞ്ഞുനിർത്തിയത്. അതുകൊണ്ട് മാത്രമാണ് ഭാരതപ്പുഴ ഗതിമാറാതെ പോയത്. ചെറിയ ഡാംകൊണ്ടുമാത്രം അത് സാധിക്കില്ല. എവിടെയൊക്കെ ഡാം വേണമെന്ന്

പഠനത്തിന്റെ അടിസ്ഥാനത്തിലാണ് നിർദ്ദേശിച്ചത്. വലിയ ഡാമുകളല്ല. ചെറിയ ഡാമുകൾ തന്നെയാണ്. ഡീസിൾറ്റ് ചെയ്താൽ ഡാമുകളുടെ കപ്പാസിറ്റി നന്നായി വർദ്ധിക്കും. അത് വെള്ളപ്പൊക്കസമയത്ത് ഗുണം ചെയ്യും. ഫ്ലഡ് വനപ്പോൾ 30000 കോടി രൂപയുടെ നഷ്ടമാണ് നമുക്കുണ്ടായത്. ഡാമുകൾക്ക് വളരെ ചെറിയൊരു സംഖ്യയേ ചെലവഴിക്കേണ്ടിവരികയുള്ളൂ. ഇനിയൊരു ഫ്ലഡ് വരാതിരിക്കാനുള്ള നടപടിയും സ്വീകരിക്കാൻ സാധിക്കും.

ശ്രീ. മഞ്ഞളാംകുഴി അലി: സർ, കഴിഞ്ഞ രണ്ട് വർഷം തുടർച്ചയായി ഉണ്ടായ പ്രളയം കാരണം പുഴകളിൽ മണൽ, മരങ്ങൾ തുടങ്ങിയവ വന്ന് അടിഞ്ഞ് പുഴകളുടെ സ്റ്റോറേജ് കപ്പാസിറ്റി വലിയ തോതിൽ കുറഞ്ഞിട്ടുണ്ട്. ഇനിയൊരു വർഷകാലത്ത് ഇതിനേക്കാൾ വലിയ ഫ്ലഡ് ഉണ്ടാകാനുള്ള സാധ്യതയുണ്ട്. അതുകൊണ്ട് പുഴകളിൽനിന്നും മണൽ വാരാനുള്ള നിർദ്ദേശം ഏതെങ്കിലും ഡിപ്പാർട്ടുമെന്റിന് സർക്കാർ നൽകിയിട്ടുണ്ടോ; അതിന് സർക്കാരും റവന്യൂ വകുപ്പും ജലവിഭവ വകുപ്പും ഒരുമിച്ച് എന്ത് ചെയ്യാനാണ് ഉദ്ദേശിക്കുന്നത്?

ശ്രീ. കെ. കൃഷ്ണകുട്ടി: സർ, ഫ്ലഡ് വന്ന് അടിഞ്ഞുകൂടിയ മണൽ നീക്കം ചെയ്യാനുള്ള പരിപാടി ആസൂത്രണം ചെയ്തിട്ടുണ്ട്. സാധാരണ പുഴയിലെ ഒഴുക്ക്



എങ്ങനെയാണെന്നുള്ള പ്രശ്നമുണ്ട്. അത് ആലോചിച്ചു പറയാൻ പറ്റും.

മി. സി. സി. സി.: ഓർഡർ... ഓർഡർ... ചോദ്യോത്തരവേള

അവസാനിച്ചിരിക്കുന്നു.

(ചോദ്യോത്തരസമയം കഴിഞ്ഞു.)